





## संक्षिप्त समाचार

### मारपीट का मामला दर्ज हुआ तो नाराज आरोपियों ने फिर से पीटा

**टिकरारी।** आंगनबाड़ी सेविका के साथ मारपीट के मामले में आरोपी बनाये गये आरोपियों द्वारा पुनः मारपीट की घटना को अंजाम दिया गया। घटना में वृद्ध व महिला घायल हुई है। घटना टिकरारी थानाक्षेत्र के तेतरिया ग्राम का है। मामले को लेकर तेतरिया ग्राम निवासी नवल किशोर शर्मा द्वारा लिखित शिकायत दर्ज कराई गई है। नवल किशोर शर्मा द्वारा दर्ज कराई गई शिकायत में कहा गया है कि विगत शुक्रवार को उनके स्वजन शिवमणि देवी के साथ गांव के ही तीन लोगों द्वारा मारपीट की गई थी जिसके बाद शिकायत दर्ज कराई गई थी। शिकायत दर्ज होने से नाराज आरोपियों ने शनिवार को पुनः मारपीट की घटना को अंजाम दिया जिसमें शिकायतकर्ता नवल किशोर शर्मा व उनकी भपु सूर्यकांति देवी घायल हो गईं। घायलों का इलाज अनुमंडलीय अस्पताल में कराया गया जहां से गया रेफर कर दिया गया। शिकायतकर्ता ने घटना की सीसीटीवी फुटेज भी होने की बात कही है। श्री शर्मा द्वारा दर्ज कराई गई शिकायत एक महिला समेत पांच लोगों को नामजद आरोपी बनाया गया है। टिकरारी थानाध्यक्ष चंद्रशेखर कुमार ने बताया कि मामले को लेकर शिकायत दर्ज कर आरोपियों की गिरफ्तारी के लिए छापेमारी की जा रही है।

### 31 साल बाद हत्यारोपी को पुलिस ने किया गिरफ्तार

**मानपुर।** मुफरिसल पुलिस ने रविवार को 1994 में हुई हत्या के मामले में फरार चल रहे चार आरोपियों को गिरफ्तार किया। पकड़े गए आरोपियों में मायापुर के श्याम सुंदर यादव, भोला यादव, लाल मोहन यादव और महेंद्र यादव शामिल हैं। पुलिस ने कुर्की जन्वी के लिए आरोपियों के घरों पर रविवश दी थी। इसी दौरान सूचना मिली कि सभी आरोपी घर में मौजूद हैं। इसके बाद चारों को हिरासत में ले लिया गया। मामला 1994 का है। उस वक़्त कुशर यादव की सोते समय गोली मारकर हत्या कर दी गई थी। इस मामले में गिरफ्तार चारों आरोपियों के साथ मुसाफिर यादव को भी नामजद किया गया था। पुलिस के अनुसार, एक आरोपी की मौत हो चुकी है। पुलिस हिरासत में आरोपियों ने कहा कि वे जमानत पर छूटने के बाद कभी फरार नहीं हुए। स्थानीय पुलिस ने उन्हें न तो गैर जमानती वारंट की जानकारी दी, न ही कुर्की वारंट की। उनका कहना है कि अगर सूचना मिलती तो वे कोर्ट में हाजिर हो जाते।

### फरार वारंटी को पुलिस ने किया गिरफ्तार

**बोधगया।** मगध विश्वविद्यालय थाना पुलिस ने एक फरार वारंटी अभियुक्त को गिरफ्तार किया है। यह गिरफ्तारी गया एसएसपी आनंद कुमार के निर्देश पर चलाए जा रहे विशेष अभियान के तहत हुई। थानाध्यक्ष रणविजय कुमार ने बताया कि पुलिस ने अभियान के दौरान एक फरार अभियुक्त को पकड़ा है। गिरफ्तारी के बाद पुलिस आगे की कानूनी कार्रवाई में जुटी है।

### छापेमारी के दौरान हमला करने वाले 9 के घर कुर्की

**मानपुर।** मुफरिसल पुलिस ने भारी सुरक्षा बल के साथ गेरे धनकुड़ी स्थित महादलित टोला में कुर्की जन्मी अभियान चलाया। यह कार्रवाई शराब छापेमारी के दौरान पुलिस पर हुए हमले के मामले में की गई। पुलिस ने निनोद मांडी, राकेश मांडी, चोरा मांडी, जुगेश मांडी, नरहक मांडी, योगी मांडी, कारी देवी, संगीता देवी और बगुली देवी के घरों की कुर्की की। एसआई अशोक कुमार ने बताया कि 24 जून 2020 को प्रशिष्ठ डीएसपी सियाराम यादव के नेतृत्व में शराब बिक्री की सूचना पर छापेमारी की गई थी। इस दौरान उग्र ग्रामीणों ने पुलिस पर रोकबाजी की और हथियार छीन लिया था। मामले में एसआई पवन कुमार मिश्रा की लिखित तहरीर पर 71 को नामजद आरोपी बनाया गया था।

### अब सीसीटीवी कैमरों को मिलेगी 24 घंटे निर्बाध बिजली

**बिहारशरीफ।** शहर में अपराध नियंत्रण और सार्वजनिक गतिविधियों की निगरानी के लिए लगाए गए सीसीटीवी कैमरों को अब नियमित रूप से हर हाल में 24 घंटे बिजली मिल सकेगी। स्मार्ट सिटी योजना के तहत शहर के 141 स्थानों पर लगाए गए 496 कैमरों की निर्बाध निगरानी के लिए अब डेडिकेटेड फीडर तैयार किया जा रहा है। इससे पूरे शहर में बिजली आपूर्ति बाधित होने के बावजूद कैमरा सिस्टम काम करता रहेगा और जेनरेटर पर निर्भरता खत्म हो जाएगी। जेनरेटर का खर्च भी बचेगा। फिलहाल बिजली कटने पर कई कैमरे बंद हो जाते हैं, जिससे पर्व-त्योहार जैसे संवेदनशील अवसरों पर निगरानी बाधित होती है और जेनरेटर से संचालन के लिए हजारों रुपये खर्च करने पड़ते हैं। लेकिन अब यह समस्या जल्द ही खत्म होने जा रही है। स्मार्ट सिटी के एमडी दीपक मिश्रा ने बताया कि डेडिकेटेड फीडर की जिम्मेदारी साउथ बिहार पावर डिस्ट्रीब्यूशन कंपनी लिमिटेड को सौंपी गई है। वर्तमान में सर्वे का काम जारी है और इसके पूरा होते ही आगे की प्रक्रिया शुरू होगी।

### टीआरई-3 के काउंसिलिंग में अनुपस्थित अभ्यर्थियों को मिला एक अवसर

**बिहारशरीफ।** बीपीएससी द्वारा आयोजित तृतीय विद्यालय अध्यापक परीक्षा (टीआरई-3 ) के अंतर्गत काउंसिलिंग प्रक्रिया में शामिल नहीं हो सके अभ्यर्थियों को एक और मौका दिया गया है। अब ऐसे चयनित विद्यालय अध्यापक सोमवार को डीआरसीसी में आयोजित विशेष काउंसिलिंग प्रक्रिया में शामिल हो सकते हैं। डीईओ राज कुमार ने बताया कि इस विशेष काउंसिलिंग में वहीं अभ्यर्थी शामिल हो सकते हैं, जो पूर्व में काउंसिलिंग के दौरान किसी कारणवश उपस्थित नहीं हो सके थे। इस बार काउंसिलिंग की प्रक्रिया को और अधिक पारदर्शी बनाने के लिए कम्प्यूटर के माध्यम से अभ्यर्थियों की उपस्थिति दर्ज की जाएगी। अभ्यर्थियों के वॉरिफिकेशन पंजी एवं अन्य अभिलेखों पर हस्ताक्षर के लिए डीपीओ सुजीत कुमार राउत और डीपीओ स्थापना आनंद शंकर को अधिकृत कर दिया गया है।

**इंक डाटा इंट्री ऑपरेटर की प्रतिनियुक्ति:** राज कपूर डाटा इंट्री ऑपरेटर गिरियक, धर्मेन्द्र कुमार डाटा इंट्री ऑपरेटर चंडी, ध्रुव कुमार डाटा इंट्री ऑपरेटर हरनौत, धीरज कुमार वामा डाटा इंट्री ऑपरेटर कतरीसराय, गौरव कुमार डाटा इंट्री ऑपरेटर नगरनौसा।

### कृषि खास के लिए तैयार हो रहा समग्र रोड मॉडल

**बिहारशरीफ।** जिले में किसानों की आमदनी बढ़ाने और कृषि क्षेत्र को समग्र रूप से विकसित करने के लिए एक समग्र रोड मॉडल तैयार किया जा रहा है। इस मॉडल के माध्यम से किसानों को उत्पादन से लेकर बाजार तक की पूरी व्यवस्था एक प्लेटफॉर्म पर उपलब्ध कराई जाएगी। डीएम कुंदन कुमार ने इस दिशा में पहल करते हुए कृषि से जुड़े सभी विभागों को आपसी समन्वय के साथ काम करने का निर्देश दिया है। डीएम ने कहा कि वर्तमान में अधिकांश किसान पारंपरिक खेती तक ही सीमित हैं, जिससे आमदनी सीमित हो जाती है। अब जरूरत है कि किसान कृषि, पशुपालन, मत्स्य, गव्य, उद्यान, आत्मा, जीविका और मनरेगा जैसी सभी योजनाओं को एक साथ जोड़कर काम करें। इससे किसानों को हर स्तर पर सहायता मिलेगी और उन्हें एक उद्यमी के रूप में तैयार किया जा सकेगा। उन्होंने उदाहरण देते हुए कहा कि यदि एक किसान को आत्मा योजना के तहत प्रशिक्षण मिलता है, तो संबंधित विभाग उसे उसी दिशा में योजना का लाभ भी दे। उत्पादन से लेकर बाजार तक सीधी पहुंच यह मॉडल केवल उत्पादन तक सीमित नहीं रहेगा, बल्कि बाजार से भी किसान को सीधे जोड़ा जाएगा। प्रोसेसिंग यूनिट की स्थापना, डिजिटल मार्केटिंग चैनल, जीविका के काउंटर, और बाजार समिति के व्यापारियों से सीधा संपर्क कर किसानों को अपने उत्पाद का बेहतर मूल्य दिलाने की व्यवस्था की जा रही है। यदि कोई किसान बागवानी करता है और आम, अमरूद या केला उपजाता है।

### हरे रामा-हरे कृष्णा के साथ देवी मंदिर में 48 घंटे का कीर्तन शुरू

**बिहारशरीफ।** शहर के भैसासुर रांची रोड स्थित देवी मंदिर में रविवार से हरे राम हरे कृष्ण महामंत्र के साथ 48 घंटे का अखंड कीर्तन प्रारंभ हो गया। इस धार्मिक आयोजन को लेकर पूरे क्षेत्र में भक्तिमय वातावरण बना हुआ है। आयोजन को लेकर मंदिर समिति द्वारा विशेष सजावट की गई है। आयोजन में मुहल्ले के साथ-साथ आसपास के क्षेत्रों से भी महिला और पुरुष कीर्तन मंडलियां भाग ले रही हैं। महिला एवं पुरुष श्रद्धालुओं की अलग-अलग मंडलियां बनाई गई हैं, जो तय समय के अनुसार अलग-अलग शिफ्ट में कीर्तन कर रही हैं। मंदिर समिति के अध्यक्ष मनोज कुमार ने बताया कि कीर्तन को सफल बनाने के लिए दूर-दराज से भी मंडलियों को आमंत्रित किया गया है।

# नालंदा जिले में महिला ने 3 बच्चों के साथ खाया जहर

निज संवाददाता। नालंदा

नालंदा में पति से झगड़े के बाद महिला ने 3 बच्चों के साथ जहर खा लिया है। इलाज के दौरान सोमवार सुबह मां की मौत हो गई है। घरेलू विवाद से परेशान एक महिला ने आत्महत्या कर लिया.। है। मामला दीपनगर थाना क्षेत्र के मधड़ा गांव का है। खुशबू कुमारी (35) ने रात में अपने पति राजीव रविदास के साथ हुए विवाद के बाद यह कदम उठाया। घटना के प्रत्यक्षदर्शी और पीड़ित बच्चे कल्लू कुमार (8) के अनुसार, बीती रात मां-बाप के बीच किसी बात को लेकर तीखी बहस हुई थी। सुबह खुशबू कुमारी ने सामान्य दिनचर्या के अनुसार सभी के लिए नाश्ता तैयार किया। उनके पति राजीव रविदास मजदूरी के लिए बिहार शरीफ चले गए। पति के जाने के कुछ समय बाद ही खुशबू कुमारी ने खेतों में छिड़काव के लिए इस्तेमाल होने वाले सल्फास के पाउडर को पानी में मिलाकर शराबत बनाया। महिला ने पहले अपने तीनों



बच्चों - 10 साल की सुगी कुमारी, 8 साल की कल्लू कुमार और 4 साल की आर्यन कुमार को यह जहरीला घोल पिलाया, और फिर खुद भी इसका सेवन कर लिया।

**ग्रामीणों की मदद से अस्पताल में कराया भर्ती:** जहर के प्रभाव से सभी की हालत बिगड़ने लगी। घर के बुजुर्ग राज कुमार रविदास (खुशबू के ससुर) ने तुरंत गांव वालों की मदद से अपने बेटे राजीव रविदास को इस घटना की जानकारी दी। गांव के लोगों ने तत्काल सभी चारों को मॉडल अस्पताल

### नालंदा निकाय उपचुनाव में बसंती देवी-प्रमोद कुमार की जीत



निज संवाददाता। नालंदा

नालंदा में शनिवार को निकाय उपचुनाव खत्म हुआ। इसके परिणाम सोमवार को घोषित किए गए, जिसमें अस्थाना नगर पंचायत के वार्ड संख्या-3 में बसंती देवी और हिलसा नगर परिषद के वार्ड संख्या-9 से प्रमोद कुमार ने जीत दर्ज की है। बिहार शरीफ एसडीओ कार्यालय और हिलसा एसडीओ कार्यालय में कड़ी सुरक्षा व्यवस्था के बीच मतगणना की प्रक्रिया खत्म हुई। प्रशासनिक अधिकारियों ने पूरी पारदर्शिता और निष्पक्षता के साथ मतों की गिनती का काम किया। अस्थाना नगर पंचायत के

वार्ड संख्या-3 में चार प्रत्याशियों के बीच कड़ा मुकाबला देखने को मिला।

बसंती देवी ने 339 मत हासिल कर अपने निकटतम प्रतिद्वंदी रामप्रवेश कुमार को मात्र 17 मतों के अंतर से पराजित किया। रामप्रवेश कुमार को अनुमंडल कार्यालय में निकाय चुनाव की गणना पूरी पारदर्शिता के साथ की है। प्रमोद कुमार को विजय प्रमाणपत्र प्रदान कर दिया गया है।

**पति की मौत के बाद खाली हुई थी सीट:** यह जीत बसंती देवी के लिए व्यक्तिगत और राजनीतिक दोनों दृष्टि से महत्वपूर्ण है। उनके पति वसुंधरा पासवान का 2 जनवरी 2024 को बीमारी के कारण निधन हो गया था, जिसके बाद यह सीट

### ◆ वार्ड नंबर-3 में 4 प्रत्याशियों के बीच हुआ मुकाबला, 17 मत से रामप्रवेश कुमार की हार

खाली हो गई थी। अब बसंती देवी ने इस सीट पर फिर से अपना अधिकार स्थापित किया है। हिलसा नगर परिषद के वार्ड संख्या-9 में प्रमोद कुमार ने स्पष्ट बहुमत से जीत हासिल की। उन्हें 467 मत हासिल हुए। जबकि, रीता देवी को 163 मत और विजय प्रसाद को 114 मत मिले। प्रमोद कुमार की यह जीत उनकी लोकप्रियता और मजबूत जनाधार को दर्शाती है। हिलसा एसडीओ अमित कुमार पटेल ने बताया कि अनुमंडल कार्यालय में निकाय चुनाव की गणना पूरी पारदर्शिता के साथ की है। प्रमोद कुमार को विजय प्रमाणपत्र प्रदान कर दिया गया है। बिहार शरीफ एसडीओ काजले वैभव नितिन ने बताया कि कड़ी सुरक्षा व्यवस्था के बीच मतगणना की पूरी प्रक्रिया निष्पक्ष रूप से संपन्न की गई, जिसमें बसंती देवी विजयी घोषित हुई हैं।

## नालंदा में मतदाता सत्यापन अभियान शुरू

निज संवाददाता। नालंदा

नालंदा में व्यापक मतदाता सत्यापन अभियान की शुरुआत हो गई है। सदर एसडीओ काजले वैभव नितिन के नेतृत्व में रहूँ प्रखंड से इस महत्वपूर्ण प्रक्रिया की औपचारिक शुरुआत की गई है। बृथ लेवल ऑफिसर (बीएलओ) अब घर-घर जाकर मतदाताओं को गणना आवेदन (एन्यूमरेशन फॉर्म) विवरित कर रहे हैं। जिले के कुल 22 लाख 97 हजार 330 मतदाताओं को दो प्रतियों में गणना आवेदन उपलब्ध कराए जा रहे हैं। एसडीओ वैभव नितिन ने बताया कि प्रत्येक मतदाता को दो प्रतियां दी जाएंगी, जिसमें से एक प्रति भरकर फोटो चिपकाकर बीएलओ को वापस करनी होगी।

**दो लाख से अधिक लोग जिले के बाहर:** सत्यापन अभियान की सबसे बड़ी चुनौती प्रवासी मतदाताओं का सत्यापन है। जिले के दो लाख से अधिक लोग का तलाश में जिले से बाहर निवास करते हैं, जिनमें एक लाख से अधिक पंजीकृत मतदाता शामिल हैं। इनमें सरकारी नौकरी पेशा कर्मचारियों से लेकर मिल व ईंट-भट्ठा पर काम करने वाले मजदूर भी सम्मिलित हैं। अधिकारियों के अनुसार, ये प्रवासी मतदाता साल में केवल एकदा बार विशेष अवसरों पर ही घर आते हैं। जबकि, कुछ तो कई-कई सालों के



अंतराल पर घर लौटते हैं। ऐसी स्थिति में उनका सत्यापन नहीं होने से मतदाता सूची से नाम कटने का खतरा है।

**ऑनलाइन मतदाता सत्यापन की व्यवस्था:** प्रवासी मतदाताओं की समस्या के समाधान के लिए भारतीय निर्वाचन आयोग की वेबसाइट पर ऑनलाइन मतदाता सत्यापन की व्यवस्था की गई है। इसके लिए मतदाताओं को ईसीआई की साइट पर जाकर वोटर वॉरिफिकेशन के सभी कॉलम भरने होंगे और 11 निर्धारित दस्तावेजों में से किसी एक को अपलोड करना आवश्यक है। बृथ स्तरीय अधिकारियों (बीएलओ) को व्यापक दायित्व सौंपे गए हैं। उन्हें न केवल हर मतदाता के घर जाकर एन्यूमरेशन फॉर्म देना है, बल्कि आवेदन सही तरीके से भरने के संबंध में मार्गदर्शन

### ◆ प्रवासी मतदाताओं के लिए विशेष चुनौती, 23 लाख वोटर को मिलेगी आवेदन की कॉपी

भी प्रदान करना है। यदि किसी मतदाता का घर बंद या ताला लगा हुआ मिलता है, तो बीएलओ उपयुक्त तरीके से फॉर्म को घर के अंदर डालने का प्रयास करेंगे। विशेष रूप से, भरे हुए फॉर्म प्राप्त करने के लिए बीएलओ को प्रत्येक घर में कम से कम तीन बार जाना होगा। वे एकत्रित आवेदनों को दैनिक आधार पर मोबाइल नेट के माध्यम से साइट पर अपलोड करेंगे और प्रत्येक आवेदन पर अपना मंतव्य भी देंगे। मतदाता सत्यापन के लिए 11 दस्तावेजों में से कोई एक प्रस्तुत करना आवश्यक है। केंद्रीय या राज्य सरकार के नियमित कर्मचारी व पेशनगरी का पहचान पत्र, 1 जुलाई 1987 से पूर्व जारी सरकारी पहचान पत्र, जन्म प्रमाण पत्र, पासपोर्ट, शैक्षणिक प्रमाण पत्र, निवास प्रमाण पत्र, वन अधिकार पत्र, जाति प्रमाण पत्र, पारिवारिक सूची, भूमि या मकान का आवंटन प्रमाण पत्र, और नागरिक का राष्ट्रीय रजिस्टर इसमें शामिल है।

## सद्भावना क्रिकेट टूर्नामेंट 2025 का उद्घाटन, टूर्नामेंट में 16 टीमों ने लिया हिस्सा

निज संवाददाता। गयाजी

सद्भावना क्रिकेट टूर्नामेंट 2025 का उद्घाटन पंचानपुर के शूलन बगोचा शिव मंदिर मैदान में हुआ। मुख्य अतिथि गया जिला परिषद अध्यक्ष नैना देवी ने टूर्नामेंट का शुभारंभ किया। टूर्नामेंट में 16 टीमों ने हिस्सा लिया। मुकबले नॉकआउट आधार पर खेले जा रहे हैं। आज भी मैच खेले जाएंगे। विजेता टीम को 20 हजार रुपये नकद और ट्रॉफी दी जाएगी। उपविजेता टीम को 7500 रुपये नकद और ट्रॉफी मिलेगी। उद्घाटन के मौके पर नैना देवी ने कहा कि खेल से शरीर और मन दोनों स्वस्थ रहते हैं। गांवों में ऐसे आयोजन से भाईचारा और एकता बढ़ती है। उन्होंने लोगों से सहयोग और एकता के साथ टूर्नामेंट को सफल बनाने की अपील की। साथ ही पंचानपुर बाजार में हाई मास्ट लाइट और मिनरल वाटर प्याऊ लगाने की घोषणा की। मौके पर जिला परिषद अध्यक्ष प्रतिनिधि धर्मवीर सिंह, व्यवसायिक संघ पंचानपुर के अध्यक्ष अरविंद कुमार वर्मा, शिवनगर पंचायत



के मुखिया सुबोध कुमार सिंह, कोंच प्रखंड के पंचायत मुखिया शशि कुमार और वार्ड पार्शद सहयोग और एकता के साथ टूर्नामेंट को सफल बनाने की अपील की। साथ ही पंचानपुर बाजार में हाई मास्ट लाइट और मिनरल वाटर प्याऊ लगाने की घोषणा की। मौके पर जिला परिषद अध्यक्ष प्रतिनिधि धर्मवीर सिंह, व्यवसायिक संघ पंचानपुर के अध्यक्ष अरविंद कुमार वर्मा, शिवनगर पंचायत

अध्यक्ष रोशन कुमार गहलोत ने किया। अंपायर की भूमिका में रोहित कुमार और रौशन कुमार रहे। कमेंट्री आमिर खान डब्ल्यू ने की। आयोजन में राकेश इवेंट ग्रुप पाली का विशेष सहयोग रहा। आयोजन समिति में नीरज, सुशील, रतिक, बुचन, राहत खान, जयकांत, सौरव कुमार, राहुल वामन, फैसल खान, डॉक्टर गुप्ता और राहुल गोस्वामी का सहाययोग योगदान रहा।

### स्वास्थ्य शिविर में 211 मरीजों का हुआ इलाज



निज संवाददाता। नालंदा

स्थानीय रेड क्रॉस भवन में रविवार को आयोजित साप्ताहिक निःशुल्क स्वास्थ्य शिविर में कुल 211 मरीजों का इलाज किया गया। सुबह से ही मरीजों की भीड़ जुटने लगी थी। शिविर में आठ विशेषज्ञ चिकित्सकों ने अपनी सेवाएं दीं। नेत्र रोग विशेषज्ञ डॉ. अभिनव कुमार सिंह ने सबसे अधिक 75 मरीजों की जांच की। शिशु रोग विशेषज्ञ एवं सोसाइटी के अध्यक्ष डॉ. श्याम बिहारी प्रसाद ने 45 बच्चों का इलाज किया। हड्डी एवं नस रोग विशेषज्ञ डॉ. सुमीत राज ने 26, जबकि फिजिशियन डॉ. इंद्रजीत कुमार, डॉ. उमेश कुमार सिंह और डॉ. अखिलेश कुमार ने संयुक्त रूप से 70 मरीजों का इलाज किया। दंत रोग विशेषज्ञ डॉ. उदय देव रंजन

ने 20, होम्योपैथिक चिकित्सक डॉ. गौतम कुमार ने 32 मरीजों का इलाज किया। फिजियोथेरेपिस्ट डॉ. मो. शहजाद आलम ने 12 मरीजों को व्यायाम संबंधी सलाह दी। शिविर के दौरान 65 मरीजों की सीबीसी और मधुमेह की जांच की गई। जख्मतमंदों को निःशुल्क दवाएं भी उपलब्ध कराई गईं। कार्यक्रम को सफल बनाने में रेड क्रॉस के सचिव राजेश कुमार, कोषाध्यक्ष अरविंद पंडित, कार्यकारिणी सदस्य मनोज कुमार, मो. अखलाक अहमद, आजीवन सदस्य राजीव कुमार, आकाश रोशन, प्रमोद पंडित, नागेंद्र कुमार, एडवोकेट शंभु कश्यप, प्रो. स्वधर्म, ममता कुमारी, एनएम मुस्कान कुमारी और डॉ. एसएम मुजफ्फर जमाल ने अहम भूमिका निभाई।

## अप्रतिम है शिव गुरु की शिष्यता

निज संवाददाता। बेलागंज (गयाजी)

स्थानीय अम्बिनैस पैलेस होटल एंड मैरिज हॉल में रविवार को एक दिवसीय शिव गुरु महोत्सव का आयोजन किया गया। इस अवसर पर शिव शिष्य मिथलेश जी ने पूरी मानवीय सृष्टि को आह्वान करते हुए कहा है कि हमें स्मरण रखना होगा कि शिव केवल नाम के नहीं, अपितु काम के गुरु हैं। उन्होंने कहा कि कामनाएं लौकिक उल्थान की हों अथवा पारलौकिक उत्कर्ष की, शिष्य अपनी इच्छाओं और कामनाओं को लेकर गुरु के समीप जाता है। उन्होंने कहा कि गुरु का ज्ञान शिष्य के जीवन के उद्देश्य का परिमाणन कर शुभ एवं चिन्मय स्वरूप देता है। शिव का गुरुपद शिष्य को भव बंधनों से मुक्त करता हुआ शिवत्व के सर्वोच्च शिखर पर आरूढ़ करता है, साथ ही साथ जीवन की आवश्यक आवश्यकताओं की पूर्ति भी।



उन्होंने प्रथम शिव शिष्य साहब श्री हरीन्द्रानन्द जी को स्मरण करते हुए कहा कि उनके स्वप्न को साकार करना हमारा कर्तव्य है। उन्होंने कहा कि शिव के गुरु स्वरूप की जन जन में स्थिति से विरह वाटिका में आध्यात्म अवतरित होकर सहृदयता, समानता और शांति के सुमन की

खिला देगा और प्रेम के पराग से मानवता सुगन्धित हो जाएगी। इस अवसर पर निर्मला जी, अलका जी, मंजु गुप्ता, गीता देवी, पल्लवी यादव, पंकज कुमार, रीना देवी, अंजू जी, मुन्ना जी राजू जी,धीरज जी, पूनम जी, प्रीति आनंद और स्थानीय गुरु भाई बहन भी उपस्थित थीं।

### बड़ी पहाड़ी ग़्रिड से जुड़ेगा नया 33 केवी ट्रांसमिशन लाइन

निज संवाददाता। नालंदा

नालंदा के बिहारशरीफ प्रखंड में तेतरावां पावर सब स्टेशन (पीएसएस) के बिजली आपूर्ति में सुधार को दिशा में एक महत्वपूर्ण कदम उठाया गया है। सालों से ट्रिपिंग और ब्रेकडाउन की समस्या से जूझ रहे इस क्षेत्र के बिजली उपभोक्ताओं को जल्द ही राहत मिल सकती है। बिजवनपर से तेतरावां तक 14 किलोमीटर लंबी 33 केवी नई ट्रांसमिशन लाइन बिछाने का काम शुरू हो गया है। इस परियोजना के तहत तेतरावां पीएसएस को शहर के बड़ी पहाड़ी ग़्रिड से जोड़ा जाएगा, जिससे वर्तमान में आने वाली तकनीकी समस्याओं का स्थायी समाधान होगा।

वर्तमान स्थिति की बात करें, तो तेतरावां पीएसएस को पड़ोसी जिला शेखपुरा के शेखोपुरसराय ग़्रिड से बिजली की आपूर्ति होती है। अधिक दूरी के कारण यहां बार-बार ट्रिपिंग और ब्रेकडाउन की समस्या आती रहती है, जिससे स्थानीय निवासियों को काफी परेशानी का सामना करना पड़ता है। मुख्यालय को स्वीकृति के लिए भेजा: परियोजना का प्राक्कलन इसी साल जनवरी में तैयार करके मुख्यालय के चेरन ग़्रिड से भी बिजली मिल सकेगी। धमौली से नूरसराय के बीच नई लाइन बनाने का काम अंतिम चरण में पहुंच गया है, जिससे इन दोनों प्रखंडों के बिजली उपभोक्ताओं को भी जल्द राहत मिलने की उम्मीद है। बिहारशरीफ (ग्रामीण) के एग्जीक्यूटिव इंजीनियर रूपक कुमार ने बताया कि "तेतरावां पीएसएस को बड़ी पहाड़ी ग़्रिड से बिजली देने के लिए 14 किलोमीटर 33 केवी नई लाइन पहाड़ी ग़्रिड से बिजली मिलेगी, बल्कि आवश्यकता पड़ने पर शेखोपुरसराय ग़्रिड से भी विकल्प के रूप में बिजली ली जा सकेगी। यह टू-वे सिस्टम बिजली आपूर्ति की निरंतरता सुनिश्चित करेगा। वर्तमान में शेखोपुरसराय ग़्रिड

### ◆ नालंदा के तेतरावां पीएसएस को मिलेगी राहत, तकनीकी समस्याओं से मिलेगा छुटकारा

से नालंदा जिले के कतरीसराय, वादी, घोसरावां और तेतरावां – ये चारों पीएसएस जुड़े हुए हैं। एक ही 33 केवी लाइन पर इतने सारे पीएसएस के जुड़े होने और अधिक दूरी के कारण, विशेषकर गर्मियों में जब बिजली की मांग बढ़ जाती है, तो ओवरलोडिंग की गंभीर समस्या पैदा हो जाती है।

**अन्य क्षेत्रों में भी सुधार की पहल:** इसके अतिरिक्त, नूरसराय और थरथरी पीएसएस के लिए भी सुधार की योजना पर काम जारी है। इन दोनों पीएसएस को बड़ी पहाड़ी ग़्रिड के साथ-साथ हरनौत के चेरन ग़्रिड से भी बिजली मिल सकेगी। धमौली से नूरसराय के बीच नई लाइन बनाने का काम अंतिम चरण में पहुंच गया है, जिससे इन दोनों प्रखंडों के बिजली उपभोक्ताओं को भी जल्द राहत मिलने की उम्मीद है। बिहारशरीफ (ग्रामीण) के एग्जीक्यूटिव इंजीनियर रूपक कुमार ने बताया कि "तेतरावां पीएसएस को बड़ी पहाड़ी ग़्रिड से बिजली देने के लिए 14 किलोमीटर 33 केवी नई लाइन पहाड़ी ग़्रिड से बिजली मिलेगी, बल्कि आवश्यकता पड़ने पर शेखोपुरसराय ग़्रिड से भी विकल्प के रूप में बिजली ली जा सकेगी। यह टू-वे सिस्टम बिजली आपूर्ति की निरंतरता सुनिश्चित करेगा। वर्तमान में शेखोपुरसराय ग़्रिड



# मोहर्रम को लेकर शांति समिति की बैठक शांति और सद्भाव में पर्व मनाने की अपील

निज संवाददाता | करगहर (रोहतास)

आगामी पांच और छह जुलाई को मनाए जाने वाले मोहर्रम पर्व को लेकर करगहर थाना परिसर में सोमवार को शांति समिति की बैठक आयोजित की गई। बैठक की अध्यक्षता प्रखंड विकास पदाधिकारी अजीत कुमार ने की, जबकि संचालन थानाध्यक्ष विजय कुमार ने किया। बैठक में प्रखंड क्षेत्र के राजनीतिक और सामाजिक कार्यकर्ता, जनप्रतिनिधि तथा दोनों समुदायों के गणमान्य लोग बड़ी संख्या में उपस्थित थे। बैठक का मुख्य उद्देश्य मोहर्रम पर्व को शांतिपूर्ण और सौहार्दपूर्ण माहौल में संपन्न कराना रहा। बैठक को संबोधित करते हुए प्रखंड विकास पदाधिकारी अजीत कुमार ने कहा कि करगहर



क्षेत्र में सभी पर्व-त्योहार हमेशा मिलजुलकर, भाईचारे के वातावरण में मनाए जाते रहे हैं। उन्होंने लोगों से अपील की कि किसी भी तरह की अफवाहों पर ध्यान न दें और यदि कोई अफवाह सुनाई दे तो तुरंत उसकी सूचना प्रशासन को दें। उन्होंने यह भी बताया कि सरकार की गाइडलाइनों के अनुसार मोहर्रम

के दौरान डीजे बजाने पर पूरी तरह से प्रतिबंध रहेगा। साथ ही तजिया और सिफड़ जुलूस के आयोजनकर्ताओं को लाइसेंस नवीनीकरण के लिए आवेदन में रूट चार्ट की विस्तृत जानकारी देने को कहा गया है, ताकि प्रशासनिक स्तर पर रूट का समय रहते सत्यापन किया जा सके और किसी प्रकार की अड़चन से बचा जा

सके। थानाध्यक्ष विजय कुमार ने कहा कि मोहर्रम के दौरान असामाजिक तत्वों पर प्रशासन की पैनी नजर रहेगी। क्षेत्र में सघन गश्ती की जाएगी और चिन्हित संवेदनशील स्थलों पर पुलिस बल की तैनाती सुनिश्चित की जाएगी। उन्होंने बताया कि पूर्व वर्षों की तरह इस बार भी करगहर क्षेत्र में दर्जनों स्थानों पर तजिया और सिफड़ जुलूस का आयोजन प्रस्तावित है। अब तक सोलह स्थानों से तजिया जुलूस के लिए आवेदन प्राप्त हो चुके हैं और इन सभी का सत्यापन किया जा रहा है। उन्होंने यह भी जानकारी दी कि तजिया जुलूस के दौरान सुरक्षा के लिहाज से बिजली की आपूर्ति पूरी तरह बाधित रखी जाएगी और जुलूस समाप्त होने के बाद ही पुनः बहाल की जाएगी। बैठक में चिकित्सा

**डॉक्टर-डे की हार्दिक शुभकामनाएं**  
**औरंगाबाद फ्रैक्चर क्लिनिक**  
नागा बिगहा, ज्ञानपुरी, औरंगाबाद  
**डॉ. सुशील कुमार**  
हड्डी एवं नस रोड विशेषज्ञ  
M.B.B.S MS (Ortho)  
DNB (Ortho) MNAMS  
FJR FASM  
Asst prop. - Narayan Medical, College, jamuhar (Rohtas)

**डॉक्टर-डे की हार्दिक शुभकामनाएं**  
**पॉपुलर मेडिकल हॉल**  
ओल्ड जी.टी. रोड औरंगाबाद  
अंग्रेजी दवा के विक्रेता  
प्रो.- प्रकाश सिन्हा

**डॉक्टर-डे की हार्दिक शुभकामनाएं**  
**अग्रवाल मेडिकल हॉल**  
एम. जी. रोड, औरंगाबाद (बिहार)  
अंग्रेजी दवा के विक्रेता

डॉ. जे. के. विश्वास **डॉक्टर-डे की हार्दिक शुभकामनाएं**  
**माँ क्लिनिक**  
पुरुषों का गुन रोग (सेक्स विशेषज्ञ) 100% गारंटी  
**Hydrocele, Piles**  
क्या आप इलाज करवाते- करवाते थक गए हैं हमसे मिलिए  
Mob.- 9852116706  
अल्का परी देवी माकेंड, रालाबांध बस स्टैंड के सामने, औरंगाबाद (बिहार)

**डॉक्टर-डे की हार्दिक शुभकामनाएं**  
**डॉ. ए. के. हॉस्पिटल**  
डॉ. अभिषेक कुमार **नंबर लगवाने के लिए संपर्क करें**  
M.B.B.S, M.S (नेबरल सर्जन)  
Safdarjung Hospital New Delhi (Gold Medalist)  
Mob.- 7320918084  
पता:- पुराना गैस एमर्सी, डॉ. बृजकिशोर सिंह के पास  
ज्ञानपुरी, नागा बिगहा, औरंगाबाद (बिहार)  
**24/7 EMERGENCY SERVICE**

**बाढ़ के दौरान की तैयारियाँ**

**करें**

- पीने या खाना पकाने के लिए हमेशा साफ और सुरक्षित पानी का ही प्रयोग करें
- जल को शुद्ध करने हेतु हैलोजेन की गोलियों का प्रयोग करें
- दस्त से बचाव हेतु ओ.आर.एस. एवं जिक की गोलियों साथ में रखें
- राहत व बचाव की सामग्रियाँ सुरक्षित और उपयोग करने योग्य स्थान पर रखें
- पानी में डूबे हुए कुएं, गड्ढे आदि के नजदीक खतरों का प्रतीक चिह्न लगा दें
- स्वास्थ्य संबंधी समस्याओं के निदान हेतु स्वास्थ्य कार्यकर्ता का नंबर पास में रखें

**न करें**

- बाढ़ के पानी से दूषित हुए भोजन का सेवन न करें
- स्वयं या बच्चों को बाढ़ के पानी में तैरने न दें
- बाढ़ के पानी में डूबे हैंडपंप या कुएं का पानी न पीएं
- रात के समय में बाढ़ के पानी में बाहर न निकलें
- आसपास गंदगी ना फैलाएं

बाढ़ सुरक्षा अधिकारी/कर्मि/सामुदायिक स्वास्थ्य समन्वयक का नंबर पास में अवश्य रखें

**आपात स्थिति में संपर्क करें**

राज्य आपातकालीन संचालन केन्द्र (SEOC)  
दूरभाष: (91) 0612-2294204 / 205  
टोल फ्री नं.: 1070, मो.नं.: 7070290170

**बिहार राज्य आपदा प्रबंधन प्राधिकरण**  
(आपदा प्रबंधन विभाग, बिहार सरकार)  
डी-ब्लॉक, 5वां तल, सरदार पटेल भवन, नेहरू पथ, पटना- 800 023, दूरभाष: +91(0612) 2547232, वेबसाइट: www.bsmda.org, ईमेल: info@bsmda.org

हेल्प लाईन **1070 112**

**डॉक्टर-डे की हार्दिक शुभकामनाएं**  
**BAYC Institute**  
स्थापित 1972  
गान्धी सेतु लिंक पथ, बिस्कोमान कॉलोनी गोलम्बर के पूरब, पटना-7  
नामांकन प्रारंभ | नियमित / पत्राचार कोर्स

**भारत का पहला कॉलेज**

**डॉक्टर बनें** एक्यूप्रेशर, योग, नेचुरोपैथी, इलेक्ट्रोपैथी, ट्रेडिशनल मेडिसिन

**DIPLOMA COURSE**  
DAT Acupressure Therapy  
DY Yoga  
DEMS Electrohomeopathy Medicine  
DAYS Acupressure Yoga  
DHMS Herbal Medicine  
DNYS Naturopathy Yoga  
अवधि: 1 वर्ष | योग्यता: 10th  
अवधि: 2 वर्ष | योग्यता: 10th

**BACHELOR DEGREE COURSE**  
MBBA Acupressure & Magnet  
BTMS Traditional Medicine  
BEMS Electrohomeopathy Medicine  
BAYS Acupressure Yoga  
BAcu. Acupuncture  
MBAS Medicine in ALT Science  
अवधि: 3 वर्ष | योग्यता: 10+2  
अवधि: 4 1/2 वर्ष | योग्यता: 10+2

**MASTER DEGREE COURSE**  
MD (Acu Yoga)  
MD (TM)  
MD (EH)  
अवधि: 1 वर्ष | योग्यता: मेडिकल ग्रेजुएट  
अवधि: 2 वर्ष | योग्यता: BEMS

**PROFESSIONAL COURSE**  
BLIS | MLIS | BBA | MBA

**TRADITIONAL COURSE**  
MA (Yoga) | Yoga Teacher Course | BA | MA

**100% रिजल्ट एवं रोजगार**  
Bihar State Govt. University & Central University UGC DEB MHRD Govt. of India Recognised

**DIRECT ADMISSION** **REGULAR CLASSES** **ONLINE CLASSES** **EXPERIENCED FACULTIES**

एक्यूप्रेशर चिकित्सा की उत्तम व्यवस्था यथा गर्दन, कंधा, कमर, घुटना दर्द, गठिया, डायबिटीज आदि।

कॉलेज से उत्तीर्ण हजारों विद्यार्थी सरकारी संस्थानों, गैर सरकारी संस्थानों एवं निजी संस्थान खोलकर सेवा दे रहे हैं।

डा. सर्वदेव प्रसाद गुप्त अध्यक्ष  
9572607696, 9304942855, 9334278279  
Email: baycpatna@gmail.com | Website: www.indianacupressure.com

डा. अजय प्रकाश सचिव  
Apply Online: [www.bayc.in](http://www.bayc.in)

**डॉक्टर-डे की हार्दिक शुभकामनाएं**  
बिहार सरकार स्वास्थ्य विभाग एवं बिहार स्वास्थ्य एवं बिहार विज्ञान विश्वविद्यालय द्वारा मान्यता प्राप्त  
**बिहार का श्रेष्ठ एवं उत्तम संस्थान**  
**श्री राज नर्सिंग ट्रेनिंग एंड पारा मेडिकल इंस्टीट्यूट**

**courses :**  
ANM GNM B.SC Nursing BOPT  
BPT BRIT BHM BMLT  
DPT DMRT DOTA DMLT  
CMD

**STUDENT CREDIT CARD Facility Available**

**श्री राज ट्रस्ट हॉस्पिटल**  
पता- मीनपुर बस स्टैंड रोड, जक्कनपुर थाना के पास, पटना, बिहार 800001

Helpline No. :  
9155558888, 9162413233  
9102879092, 8092769193

Dr. N P PRIYEDERSHY  
Consultant Surgeon / Managing Director

For Nursing [srirajnursing.com](http://srirajnursing.com)  
For Paramedical [biharparamedical.org](http://biharparamedical.org)



## संक्षिप्त समाचार

### आज होगी मेहमानों की विदाई

**कौआकोल (नवादा) (नि.सं.)**। जिले के कौआकोल प्रखंड क्षेत्र के पांडेयगौट में रविवार से आयोजित दो दिवसीय मड़ही पूजा सोमवार की देर रात्रि सम्पन्न हो गई। मंगलवार को लोगों की सलामती की दुआ के साथ ही आगंतुकों की विदाई दी जाएगी। दो दिनों तक चलने वाले इस पूरे पूजा के दौरान मजहब की दीवारें टूटती नजर आईं। न धर्म न जाति का भेद,पंगत में बैठे हजारों लोगों ने एक साथ प्रसाद ग्रहण किया। प्रेम सौहार्द तथा भाईचारा का प्रतीक मड़ही पूजा में हिंदू मुसलमान दोनों समुदाय के लोगो ने सौहार्द प्रेम के साथ पूजा कर मिसाल कायम किया। वहीं हजारों श्रद्धालुओं ने पूजा व चादरपोशी किया। इसके साथ ही बच्चों का मुंडन संस्कार कराया गया। सौहार्द एवं भाईचारे का नजारा उस वक्त देखने को मिला जब हिंदू मुस्लिम ने मिलकर बाबा की गद्दी पर एकसाथ मिलकर चादरपोशी किया। वहीं इस दौरान कई कलाकारों ने कव्वाली व सूफी संगीत से लोगों को मंत्रमुग्ध कर झुमने को विवश कर दिया। पूजा को सम्पन्न कराने में स्थानीय ग्रामीण व पूर्व जिला पार्षद नारायण स्वामी मोहन, महेंद्र सिंह, अभिजीत मोहन आदि जोर-शोरसे लगे रहे।

### उर्वरक विक्रेताओं का प्रशिक्षण पूरा



**कौआकोल (नवादा) (नि.सं.)**। प्रखण्ड के सोखोदेवरा जेपी आश्रम परिसर अवस्थित राजेन्द्र भवन में 16 जून से चल रहे उर्वरक विक्रेताओं के लिए कृषि विज्ञान केंद्र, ग्राम निर्माण मण्डल सर्वोदय आश्रम सोखोदेवरा के बैनर तले समेकित पोषक तत्व प्रबंधन विषयक 15 दिवसीय प्रशिक्षण का सोमवार को समापन किया गया। समापन के अंतिम दिन सभी प्रतिभागियों के बीच प्रमाण पत्र का वितरण कर उनके उज्ज्वल भविष्य की कामना की गई। ग्राम निर्माण मण्डल के प्रधानमंत्री अरविंद कुमार एवं कृषि विज्ञान केंद्र के वरीय वैज्ञानिक सह प्रधान डॉ. जयवंत कुमार सिंह ने संयुक्त रूप से प्रमाण पत्र वितरण करते हुए कहा कि प्रशिक्षण से प्राप्त ज्ञान को उर्वरक विक्रेता आम्रसात कर किसानों के बीच पहुंचाएं और टिकाऊ कृषि की दिशा में सहयोग करें। इस प्रशिक्षण में बिहार राज्य के नवादा, रोहखपुरा, जमुई, नालंदा समेत विभिन्न जिलों के 50 प्रतिभागी हिस्सा लिए। मौके पर विषय वस्तु विशेषज्ञ रौशन कुमार, अंगद कुमार, कोर्स कॉर्डिनेटर डॉ॰ शाशंक शेखर सिंह, रविकान्त चौबे, सुमिताम रंजन, अनिल कुमार, पिंटू पासवान, श्रवण कुमार आदि मौजूद थे।

### मतदाता सूची के लिए घर-घर सर्वे का निर्देश



**रजौली (नवादा) (नि.सं.)**। मतदाता सूची में शुद्धता लाने के उद्देश्य से प्रखंड सभागार रजौली में सोमवार को बूथ लेवल अधिकारियों की एक महत्वपूर्ण बैठक आयोजित की गई। अनुमंडल पदाधिकारी स्वतंत्र कुमार सुमन की अध्यक्षता में हुई इस बैठक में अपात्र मतदाताओं के नाम हटाने और पात्र मतदाताओं के नाम सूची में जोड़ने पर विशेष बल दिया गया। एसडीओ सुमन ने सभी बीएलओ को निर्देश दिया कि वे घर-घर जाकर सर्वेक्षण करें और सुनिश्चित करें कि कोई भी योग्य मतदाता सूची में नाम जुड़ने से वंचित न रहे,साथ ही अपात्र व्यक्तियों के नाम हटाए जाएं। उन्होंने निष्पक्ष और त्रुटिरहित मतदाता सूची तैयार करने की आवश्यकता पर जोर दिया।इस अधियान का उद्देश्य आगामी चुनावों के लिए एक सटीक और विश्वसनीय मतदाता सूची तैयार करना है। इस मौके पर नगर पंचायत के कार्यपालक पदाधिकारी राजेश, स्वच्छता पदाधिकारी राहुल कुमार, प्रखंड विकास पदाधिकारी संजीव झा, अंचलाधिकारी गुफान मझहरी और बीएलओ सुप्रवाइजर गुलाम सरवर सहित अन्य संबंधित अधिकारी उपस्थित थे।

### मोहर्रम को लेकर शांति समिति की बैठक



**रजौली (नवादा) (नि.सं.)**। मोहर्रम के आगामी पर्व को देखते हुए, रजौली थाना परिसर में सोमवार को एक शांति समिति की बैठक आयोजित की गई। एसडीओ स्वतंत्र कुमार सुमन ने बैठक की अध्यक्षता की। इस दौरान बीडीओ संजीव झा, सीओ गुफान मजहरी एवं थानाध्यक्ष इस्पेक्टर राजेश कुमार मौजूद रहे। एसडीओ ने बैठक को संबोधित करते हुए ताजिया आयोजकों से अपील की कि वे समय पर लाइसेंस के लिए आवेदन करें। उन्होंने कहा कि अंतिम समय में आवेदन पर सत्यापन संबंधी समस्याएं उत्पन्न हो सकती हैं, इसलिए ताजिया जुलूस निकालने से पहले ही यह प्रक्रिया पूरी कर लेनी चाहिए। एसडीओ ने स्पष्ट किया कि डीजे पूर्णतः प्रतिबंधित रहेगा। उन्होंने चेतावनी दी कि यदि कोई डीजे बजाते हुए पाया जाता है, तो लाइसेंस धारक और डीजे संचालक दोनों पर कानूनी कार्रवाई की जाएगी। उन्होंने ताजिया दारों से यह भी अनुरोध किया कि ताजिया जुलूस समय पर निकाला जाए और समय पर ही उसका विसर्जन किया जाए। भीड़ नियंत्रण के लिए पुलिस प्रशासन हर जगह मौजूद रहेगा और जुलूस की निगरानी के लिए एक कंट्रोल रूम भी स्थापित किया जाएगा। एसडीओ ने लाइसेंस धारकों से यह भी अनुरोध किया कि जहां कहीं भी अधिक भीड़ हो, उसकी सूचना तुरंत प्रशासन को दें। अफवाहों को लेकर एसडीओ ने विशेष रूप से आगाह किया। उन्होंने कहा कि किसी भी अफवाह पर ध्यान न दें और यदि कोई ऐसी बात सुनाई पड़े, तो तत्काल इसकी सूचना बीडीओ, सीओ या थानाध्यक्ष को दें। यदि उनसे संपर्क नहीं हो पाता है, तो सीधे एसडीओ या एसडीपीओ को फोन पर सूचित करें। उन्होंने जोर देकर कहा कि किसी भी कीमत पर पर्व त्योहारों के सौहार्द को बिगड़ने न दें। एसडीओ ने लोगों से अपील की कि वे कभी भी भीड़ का हिस्सा न बनें। उन्होंने कहा कि यदि कोई भीड़ का हिस्सा बनकर उपद्रव करने का प्रयास करेगा, तो उसके खिलाफ सख्त कार्रवाई की जाएगी। उन्होंने जोर दिया कि पर्व-त्योहार धार्मिक होते हैं, इसलिए उन्हें शांति और सद्भाव के साथ मनाएं। एसडीओ द्वारा यह भी बताया गया कि बिना लाइसेंस के कोई भी जुलूस नहीं निकाला जाएगा, और जुलूस में तगरवार, भाला और अन्य हथियारों के प्रदर्शन पर पूर्ण प्रतिबंध रहेगा। पिछले वर्ष 56 लाइसेंस धारकों ने लाइसेंस प्राप्त किया था, और इस बार भी जल्द से जल्द लाइसेंस लेने की अपील की गई है।एसडीओ ने कर्बला नगर में अभेरा रहने के कारण महिलाओं व बच्चों में व्याप्त भय की समस्या पर भी ध्यान देने की बात कही और इसे व्यवस्थित करने का आश्वासन दिया।शांति समिति की बैठक में हिंदू और मुस्लिम समुदाय के गण मान्य लोग मौजूद रहे। इस दौरान रजौली नगर पंचायत प्रतिनिधि प्रमोद कुमार सिंह,रजौली परिचमी पंचायत के मुखिया प्रतिनिधि विनय सिंह, समाजसेवी मो. सफीर उद्दीन, टूटू राय,जावेद अंसारी, मोहम्मद साकिब अशराफ के अलावे ताजियादार कुतलपुर मोहम्मद कलामुद्दीन,पंचवां टिंकू खान एवं राजू खान के साथ थाना क्षेत्र के कई ताजिया आयोजक मौजूद रहे।

#### निज संवाददाता | नवादा

मतदान केन्द्रों के युक्तिकरण की प्रारंभिक तैयारी को लेकर जिला पदाधिकारी-सह-जिला निर्वाचन पदाधिकारी, नवादा रवि प्रकाश की अध्यक्षता में आज राजनीतिक दलों के प्रतिनिधियों के साथ बैठक समाहरणालय सभागार में आहूत की गई। जिला पदाधिकारी ने बताया कि अर्हता तिथि 01.07.2025 के आधार पर निर्वाचक सूची के विशेष गहन पुनरीक्षण के क्रम में भारत निर्वाचन आयोग के निदेशानुसार मतदान केन्द्रों के युक्तिकरण के क्रम में 1200 मतदाता मानक के आधार पर नवादा जिलातगत सभी पाँच विधानसभा निर्वाचन क्षेत्रों यथा 235-रजौली (अ.जा.), 236-हिस्सा, 237-नवादा, 238-गोविन्दपुर एवं 239-वारिसलीगंज के नये मतदान केन्द्रों का प्रारूप प्रकाशन आज दिनांक 30.06.2025 को किया गया। इसके अनुसार 235-रजौली विधानसभा में कुल 338 मतदान केन्द्र, 236-हिस्सा विधानसभा में

## समारोह पूर्वक प्राचार्य को दी गयी विदाई

#### निज संवाददाता | नारदीगंज (नवादा)

प्रखंड के उत्कर्मित मध्य विद्यालय गौतरायन में सोमवार को विदाई सह सम्मान समारोह आयोजित हुई। इस अवसर पर इस विद्यालय में कार्यरत प्राचार्य नीरज कुमार को सम्मान पूर्वक विदाई दी गई। वे 30 जून 2025 को सेवानिवृत्त हो गये। बीते 19 नवम्बर 2016 को नीरज कुमार प्राचार्य पद पर योगदान दिए थे। वही विद्यालय के नये प्रभारी के रूप में राकेश कुमार को आये आगंतुकों ने भी पुष्पमाला देकर सम्मानित किया। इस अवसर पर उपस्थित लोगों व छात्र छात्राएं ने सेवानिवृत्त प्राचार्य नीरज कुमार का पुष्पमाला, अंग वस्त्र समेत अन्य सामग्री को देकर सम्मानित करते हुए अश्रुपूर्ण नेत्रों से विदाई दी। लोगों ने सेवानिवृत्त प्राचार्य के कार्यों को काफी सराहना की। इस



दौरान सेवानिवृत्त प्राचार्य नीरज कुमार ने कहा आपसभी का काफी स्नेह, प्यार व सहयोग मिला है। जो जीवन में सदा अविस्मरणीय रहेगा। इस वेला में आयोजित अतिथि भोज में लोगों ने खीर,पुड़ी और सब्जी का रसास्वादन किया। मौके पर शिक्षक मनोज कुमार, प्रखंड लेखापाल संजीव रंजन, बीआरपी आनन्द कुमार, मीना देवी, पूनम देवी, सियाशरण प्रसाद, आलोक कुमार समेत अन्य लोगों ने उन्हें भावभीनी विदाई दी।

#### निज संवाददाता | कौआकोल (नवादा)

प्रखण्ड के नावाडीह पंचायत अंतर्गत नवाडीह गांव में सोमवार को जनता दल यूनाइटेड की पंचायत स्तरीय बूथ कमिटी की वर्चुअल बैठक आयोजित की गई। जिसकी अध्यक्षता नावाडीह पंचायत जदयू अध्यक्ष मुकेश कुमार ने किया। बैठक में मुख्य रूप से जिला जदयू संगठन प्रभारी अरुण कुमार वर्मा, गोविंदपुर विधानसभा प्रभारी चुन्नू चन्द्रवंशी, जदयू प्रखण्ड अध्यक्ष दिलीप कुशवाहा समेत



अन्य लोग मौजूद रहे। बैठक में जदयू नेताओं ने नीतीश सरकार की

## डीएलआरसी की बैठक में जिलाधिकारी ने की वित्तीय एवं विकास योजनाओं की समीक्षा

#### निज संवाददाता | नवादा

जिला पदाधिकारी-सह-जिला निर्वाचन पदाधिकारी रवि प्रकाश की अध्यक्षता में समाहरणालय सभाकक्ष में जिला स्तरीय समीक्षा समिति (DLRC) की बैठक आयोजित की गई। बैठक में जिले में संचालित विभिन्न वित्तीय एवं विकास योजनाओं की प्रगति की समीक्षा की गई और बैंकों को लक्ष्यानुसार ऋण वितरण सुनिश्चित करने के निर्देश दिए गए। बैठक में निम्नलिखित बिंदुओं पर विशेष रूप से चर्चा की गई: कृषि एवं किसान कल्याण: किसानों को केसीसी, फसल ऋण, पशुपालन एवं मत्स्य पालन ऋण की उपलब्धता की समीक्षा की गई। स्वरोजगार योजनाएं: प्रधानमंत्री मुद्रा योजना, स्टैंड-अप इंडिया, पीएमईजी एवं अन्य योजनाओं के अंतर्गत ऋण वितरण की प्रगति पर चर्चा हुई। आर्थिक समावेशन: बैंकिंग सेवाओं के विस्तार, डिजिटल लेनदेन को प्रोत्साहन एवं जन-धन खातों के संचालन पर बल दिया गया। स्वयं सहायता समूह एवं महिला उद्यमिता: जीविका समूहों को बैंकों से

जोड़ने और उन्हें वित्तीय सहायता प्रदान करने की स्थिति की समीक्षा की गई। बैंकिंग सेवाओं की सुगमता: ग्रामीण एवं शहरी क्षेत्रों में बैंक शाखाओं और एटीएम की संख्या बढ़ाने पर चर्चा की गई। जिलाधिकारी ने बैंक अधिकारियों को निर्देशित किया कि किसान, उद्यमी एवं जरूरतमंद व्यक्तियों को समय पर ऋण उपलब्ध कराया जाए ताकि जिले में आर्थिक गतिविधियों को बढ़ावा मिल सके। उन्होंने कहा कि सभी बैंक अपने लक्ष्यों के अनुरूप ऋण वितरण करें और सरकारी योजनाओं का प्रभावी क्रियान्वयन सुनिश्चित करें। बैठक में जिलाधिकारी ने यह भी निर्देश दिया कि: सभी बैंक शाखाएं हर महीने के तीसरे बुधवार को डीएफएस के निर्देशानुसार ऋण वितरण शिबिर आयोजित करें। 15 जुलाई तक PMFME एवं PMEGP योजनाओं के सभी लंबित आवेदनों का निष्पादन कर लिया जाए। जीविका के तहत ईडिजिटाइज फाइनेंसिंग के अंतर्गत लाभुकों को ऋण की सुविधा प्रदान की जाए। बैंक शाखा प्रबंधक एसीपी-सीडी रैशियो की लक्ष्यपूर्ति पर विशेष ध्यान दें।

## आप पार्टी ने बिहार में संगठन विस्तार की घोषणा की

#### निज संवाददाता | पटना

प्रेस कॉन्फ्रेंस कर आम आदमी पार्टी के महासचिव केशव किशोर प्रसाद तथा वरिय उपाध्यक्ष मनोज राय ने संयुक्त रूप से आम आदमी पार्टी के प्रत्येक जिला का संगठन विस्तार किया है। उन्होंने ने बताया की आम आदमी पार्टी प्रदेश स्तर के साथ जिला स्तर भी कमेटेि रही है। लेकिन इसको फिर से चुनाव के मद्देनजर हमने विस्तार किया है। आने वाली नई कमेटेी में पुराने सदस्यों के साथ कुछ नए चेहरे भी देखने को मिलेंगे जो जमीनी स्तर के साथ राजनीतिक स्तर पर



भी बहुत मजबूत थे और उन्होंने पार्टी में जुड़ने की इच्छा जताई थी। आम आदमी पार्टी पहले ही घोषणा कर चुकी है जिसमें अजय यादव ने बताया था कि आम आदमी पार्टी 243 सीटों पर चुनाव लड़ेगी यह संख्या यह बताती है की पार्टी को बूथ स्तर तक बहुत मजबूत होना पड़ेगा

साथ ही जिला पदाधिकारी ने कहा कि इसकी प्रति जिला निर्वाचन कार्यालय / सभी निर्वाचक निबंधन पदाधिकारी के कार्यालय में कार्यालय अवधि के दौरान निरीक्षण के लिए उपलब्ध है। मतदान केन्द्रों से संबंधित दावा/ आपति दिनांक 30.06.2025 से 06.07.2025 तक संबंधित निर्वाचक निबंधन पदाधिकारी/जिला

# सब्जी प्रसंस्करण को लेकर सहकारी संघ के सदस्यों की महत्वपूर्ण बैठक की गयी आयोजित

#### निज संवाददाता | नवादा

बिहार राज्य सब्जी प्रसंस्करण एवं विपणन सहकारी योजना अंतर्गत मगध,सब्जी प्रसंस्करण एवं विभिन्न सहकारी संघ लिमिटेड गया जी की एक दिवसीय समीक्षात्मक बैठक नगर के पुरानी कचहरी रोड नवादा स्थित होटल में हुई। बैठक की अध्यक्षता मगध क्षेत्र के अध्यक्ष पप्पू चंद्रवंशी ने की। बैठक में सभी प्रखंडों के सब्जी उत्पादक समूह के अध्यक्ष एवं कार्य करणी के सदस्य उपस्थित हुए। अध्यक्ष ने मंत्री डॉक्टर प्रेम कुमार के भागीरथी प्रयास की प्रशंसा करते हुए कहा कि राज्य के सब्जी उत्पादक किसानों के लिए सब्जी उत्पादकों का



प्रखंड स्तरीय सब्जी प्रसंस्करण एवं विरणन सहकारी संघ लिमिटेड मगध क्षेत्र में काम कर रही है। प्रत्येक प्रखंड में 10 एमटी का कोल्ड

स्टोरेज, 20 एमटी का गोदाम एवं सोर्टिंग, ग्रेडिंग, पैकेजिंग के लिए सेड सहित ऑफिस एवं रिटेल आउटलेट का निर्माण जन सुविधा

## जदयू कार्यकर्ताओं की बूथ लेवल बैठक आयोजित

#### निज संवाददाता | नारदीगंज (नवादा)

विधानसभा अंतर्गत नारदीगंज प्रखंड के इचुआ करना पंचायत व ओडो पंचायत में बिहार प्रदेश जनता दल यूनाइटेड के बूथ सदस्यों की बैठक सोमवार को आयोजित हुई। वक्ताओं ने बूथ सदस्यों को मुख्यमंत्री नीतीश कुमार के जनकल्याणकारी योजनाओं के बारे में जानकारी दी। साथ ही 20 वर्षों में मुख्यमंत्री जी ने बिहार में जो

विकास किए है उसको जन-जन तक पहुंचाने का उनसे अनुरोध की। इस बैठक में प्रदेश अध्यक्ष जद(यू॰) उमेश सिंह कुशवाहा मनीष मंडल मीडिया सेल प्रदेश अध्यक्ष वीक्ष्यो कॉन्फ्रेंसिंग के माध्यम से जुड़े एवं उपस्थित बूथ सदस्यों को आगामी विधानसभा चुनाव के संबंधित आवश्यक दिशा निर्देश दिए। समेत अन्य पदाधिकारीगण व कार्यकर्ता उपस्थित रहे।

# ओआईसीएल में बीमा धोखाधड़ी के मामले में तीन को 3 वर्ष के कठोर कारावास की सजा सुनाई

#### निज संवाददाता | नवादा

पटना की सीबीआई कोर्ट नंबर- 1 ने आज, दिनांक 30/06/2025 को, तीन अभियुक्तों, जिनमें अशोक कुमार, तत्कालीन सहायक प्रशासनिक अधिकारी (एएओ), ओआईसीएल, डीओ-II, बैंक रोड, जैतपुर कोठी, पटना; अमरेंद्र कुमार मिश्रा, तत्कालीन सहायक, ओआईसीएल, डिवीजन ऑफिस, पूर्णिया, बिहार और समीर कांत झा, बीमा एजेंट शामिल हैं, को ओआईसीएल में बीमा धोखाधड़ी के मामले में 3 वर्ष के कठोर कारावास (आरआई) और कुल 67,000 रुपये के जुर्माने की सजा सुनाई। सीबीआई ने इस मामले को 03.05.2005 को पांच अभियुक्तों के खिलाफ दर्ज किया था, जिनमें तत्कालीन शाखा प्रबंधक (मृत), ओआईसीएल, सहरसा, बिहार; अशोक कुमार, तत्कालीन एएओ, ओआईसीएल, डीओ-II, बैंक रोड, जैतपुर कोठी, पटना ने जाली दस्तावेजों का उपयोग करके सुगौल के पूर्व विधायक और एक अन्य व्यक्ति के फर्जी नामों पर मवेशी बीमा पॉलिसियां जारी कीं, जिससे ओरिएंटल इश्योरेंस कंपनी लिमिटेड, सहरसा को 50,000 रुपये का अनुचित नुकसान हुआ। सीबीआई ने 30.09.2005 को अभियुक्तों (1) शिव शंकर गुप्ता (सार्वजनिक सेवक), तत्कालीन शाखा प्रबंधक, ओआईसीएल, सहरसा, बिहार

अमरेंद्र कुमार मिश्रा, तत्कालीन सहायक, ओआईसीएल, डिवीजन ऑफिस, पूर्णिया, बिहार; मोहन मिश्रा (जीवी व्यक्ति) (मृत) शामिल थे। आरोप था कि इन लोगों ने जाली मवेशी बीमा पॉलिसियां का उपयोग करके ओरिएंटल इश्योरेंस कंपनी लिमिटेड को 50,000 रुपये की ठगी की। जांच के दौरान यह पता चला कि तत्कालीन डीओ (मृत), ओआईसीएल, सहरसा और अशोक कुमार, तत्कालीन एएओ, ओआईसीएल, सहरसा और समीर अशोक कुमार, तत्कालीन एएओ, ओआईसीएल, डीओ-II, बैंक रोड, जैतपुर कोठी, पटना ने जाली दस्तावेजों का उपयोग करके सुगौल के पूर्व विधायक और एक अन्य व्यक्ति के फर्जी नामों पर मवेशी बीमा पॉलिसियां जारी कीं, जिससे ओरिएंटल इश्योरेंस कंपनी लिमिटेड, सहरसा को 50,000 रुपये का अनुचित नुकसान हुआ। सीबीआई ने 30.09.2005 को अभियुक्तों (1) शिव शंकर गुप्ता (सार्वजनिक सेवक), तत्कालीन शाखा प्रबंधक, ओआईसीएल, सहरसा, बिहार

सहरसा, बिहार (2) अशोक कुमार, तत्कालीन एएओ, ओआईसीएल, डीओ-II, बैंक रोड, जैतपुर कोठी, पटना (3) नरेंद्र कुमार मिश्रा, तत्कालीन सहायक, ओआईसीएल, डिवीजन ऑफिस, पूर्णिया, बिहार (5) मोहन मिश्रा (निजी व्यक्ति) (6) समीर कांत झा, बीमा एजेंट के खिलाफ आरोप पत्र दायर किया। तीन अभियुक्त (1) शिव शंकर गुप्ता, तत्कालीन शाखा प्रबंधक, ओआईसीएल, सहरसा, बिहार, (2) नरेंद्र कुमार मिश्रा, तत्कालीन डीओ, ओआईसीएल, सहरसा और (3) मोहन मिश्रा (निजी व्यक्ति) का मुकदमे के दौरान निधन हो गया। सीबीआई ने 03.05.2005 को दर्ज किया था, जिसमें (1) शिव शंकर गुप्ता (सार्वजनिक सेवक), तत्कालीन शाखा प्रबंधक, ओआईसीएल, सहरसा, बिहार (2) अशोक कुमार, तत्कालीन एएओ, ओआईसीएल, डीओ-II,

बैंक रोड, जैतपुर कोठी, पटना (3) नरेंद्र कुमार मिश्रा, तत्कालीन डीओ, ओआईसीएल, सहरसा (4) अमरेंद्र कुमार मिश्रा, तत्कालीन सहायक, ओआईसीएल, डिवीजन ऑफिस, पूर्णिया, बिहार (5) मोहन मिश्रा (निजी व्यक्ति) के खिलाफ आरोप लगाए गए थे कि इन्होंने जाली मवेशी बीमा पॉलिसियां का उपयोग करके ओरिएंटल इश्योरेंस कंपनी लिमिटेड को 50,000 रुपये की ठगी की। जांच के दौरान यह सामने आया कि नरेंद्र कुमार मिश्रा, तत्कालीन डीओ, ओआईसीएल, सहरसा और अशोक कुमार, तत्कालीन एएओ, ओआईसीएल, डीओ-II, बैंक रोड, जैतपुर कोठी, पटना ने जाली दस्तावेजों का उपयोग करके सुगौल के पूर्व विधायक श्री अमरेंद्र मिश्रा और सुश्री लुसी कुमारी के फर्जी नामों पर मवेशी बीमा पॉलिसियां (संख्या 567/03 और 629/03) जारी कीं, जिससे ओरिएंटल इश्योरेंस कंपनी लिमिटेड, सहरसा को 50,000 रुपये का अनुचित नुकसान हुआ।

## बाबा कहरसेली की वार्षिक पूजा में सैकड़ों लोगों ने किया पूजा अर्चना

#### निज संवाददाता | कौआकोल (नवादा)

कौआकोल के लालपुर पंचायत अंतर्गत घने जंगल में अवस्थित बाबा कहरसेली की वार्षिक पूजा सोमवार को भी पूरी आस्था और विश्वास के साथ की गई। इस दौरान सैकड़ों लोगों ने पूजा अर्चना कर बाबा के आशीर्वाद मांगा एवं मंत्रतं पूरी होने के बाद संपन्न पाठे की बलि दी। बता दें कि यह पूजा जमींदारी काल से ही मंत्रतं पूरी होने एवं इलाके में शुरुआती बारिश होने के बाद प्रत्येक वर्ष अषाढ़ माह के सोमवार या शुक्रवार को की जाती है। जनकारों की मानें तो बाबा कहरसेली

की पूजा की महत्ता धार्मिक, ऐतिहासिक और आस्था के दृष्टि कोण से कौआकोल, जमुई तथा सीमावर्ती झारखंड के क्षेत्रों में बहुत ही महत्वपूर्ण है। कौआकोल प्रखण्ड मुख्यालय से लगभग 10 किलोमीटर दूर लालपुर गांव से दक्षिण दिशा में दूरे जंगल तक 6 किलोमीटर की दूरी पर बाबा कहरसेली का पूजा स्थल है। जहां तक पहुंचने के लिए लालपुर गांव से पैदल जाने का मार्ग है। और जाने का रास्ता भी बिल्कुल पहाड़ी व काफी दुर्गम है। बावजूद लोग आस्था से जुड़कर यहां आने में अपना सौभाग्य समझते हैं।





संक्षिप्त समाचार

डॉ ममता मिश्र की नई कृति ‘छठी मैया’ का लोकार्पण

आरा। मॉडल इंस्टीट्यूट +2 की शिक्षिका डॉ ममता मिश्र की नई कृति ‘छठी मैया’ का लोकार्पण नागरी प्रचारिणी सभागार में हुआ। पुस्तक का विमोचन जिला शिक्षा पदाधिकारी अहसन और कार्यक्रम पदाधिकारी चंदन प्रभाकर ने किया। जिला शिक्षा पदाधिकारी ने कहा कि जिले में ऐसी विदुषी शिक्षिका होना गर्व की बात है। इनकी रचनाएं समाज को नई दिशा देंगी। कार्यक्रम पदाधिकारी चंदन प्रभाकर ने कहा कि डॉ ममता ने अपनी शैक्षणिक योग्यता और प्रतिभा से राज्य स्तर पर विशेष पहचान बनाई है। यह जिले के लिए सम्मान की बात है। इधर, डॉ ममता मिश्र ने कहा कि शिक्षक का कार्य केवल सामान्य शिक्षा देना नहीं है। उसे अपनी विशेष क्षमता से बच्चों और समाज को लाभ पहुंचाना चाहिए।

अज्ञात वाहन की टक्कर से दो लोग घायल

आरा। गीधा थाना क्षेत्र के कायमनगर बाजार के पास अज्ञात वाहन की टक्कर से एक बुजुर्ग गंभीर रूप से घायल हो गया। घायल की पहचान अब तक नहीं हो सकी है। स्थानीय लोगों ने घटना की जानकारी पुलिस को दी। सूचना मिलते ही पुलिस मौके पर पहुंची। घायल बुजुर्ग को इलाज के लिए सदर अस्पताल लाया गया।उधर, उदवंतनगर थाना क्षेत्र के जीरो माइल के पास भी अज्ञात वाहन की टक्कर से पवन कुमार घायल हो गया। पुलिस ने पवन को सदर अस्पताल पहुंचाया। वहां उसका इलाज चल रहा है।

राष्ट्रीय शतरंज में आद्रिक गौरव को पहला स्थान

आरा।आरा के रामगढ़िया निवासी 7 वर्षीय आद्रिक गौरव ने दिल्ली के मयूय बिहार यूनिवर्सिटी में देवदूत संस्था द्वारा आयोजित राष्ट्रीय शतरंज प्रतियोगिता में प्रथम स्थान प्राप्त किया है। आद्रिक इस प्रतियोगिता में बिहार से अकेले प्रतिभागी थे और शानदार प्रदर्शन करते हुए उन्होंने शीर्ष स्थान हासिल किया। आद्रिक गौरव वर्तमान में जीडी. गोयनका स्कूल, आरा में कक्षा 2 के छात्र हैं। इससे पहले वे दो बार राज्य स्तर और एक बार जिला स्तर पर शतरंज प्रतियोगिता में जीत हासिल कर चुके हैं। उनकी प्रतिभा को पहले भी सराहा जा चुका है, और वे बिहार चैस संघ के अध्यक्ष से सम्मान प्राप्त कर चुके हैं। प्रतियोगिता के समापन पर आयोजकों द्वारा आद्रिक को मेडल, प्रशस्ति पत्र और उपहार भेंट कर सम्मानित किया गया।

स्पेशल ट्रेनों की सेवा अवधि बढ़ी, यात्रियों को राहत

आरा। यात्रियों की भीड़ को देखते हुए रेलवे ने कई स्पेशल ट्रेनों की सेवा अवधि बढ़ा दी है। इससे आरा के यात्रियों को राहत मिलेगी। शहीद केप्टेन तुषार महाजन उधमपुर स्पेशल ट्रेन अब 28 जुलाई तक चलेगी।राजगीर से उधमपुर हर सोमवार को रवाना होगी। वापसी में उधमपुर से राजगीर 30 जुलाई तक हर बुधवार को चलेगी। इस ट्रेन के परिचालन अवधि में विस्तार होने से अमरनाथ और वैष्णो देवी जाने वाले यात्रियों को सुविधा होगी। राजगीर-हरिद्वार स्पेशल ट्रेन की सेवा भी बढ़ाई गई है। राजगीर से हरिद्वार अब 25 जुलाई तक हर शुक्रवार को चलेगी। वापसी में हरिद्वार से राजगीर 26 जुलाई तक हर शनिवार को चलेगी। राजेंद्र नगर-नई दिल्ली संपूर्ण क्रांति क्तीन स्पेशल ट्रेन भी अब 30 जुलाई तक चलेगी। राजेंद्र नगर से सप्ताह में गुरुवार को छोड़कर बाकी छह दिन चलेगी। वापसी में नई दिल्ली से 31 जुलाई तक हर शुक्रवार को छोड़कर सप्ताह के छह दिन चलेगी। उधना-जयनगर स्पेशल ट्रेन की सेवा भी बढ़ाई गई है। उधना से जयनगर अब 27 जुलाई तक हर रविवार सुबह 11:25 बजे उधना जंक्शन से चलेगी। यह ट्रेन अगले दिन रात 09:30 बजे जयनगर पहुंचेगी। वापसी में जयनगर से उधना 28 जुलाई तक हर सोमवार रात 11:00 बजे रवाना होगी। यह ट्रेन तीसरे दिन दोपहर 02:30 बजे उधना जंक्शन पहुंचेगी।

समर कैंप का ग्रैंड फेयरवेल में बच्चों ने बांधा समां

आरा। ऐम डांस अकादमी के 30 दिवसीय समर कैंप के समापन पर नागरी प्रचारिणी में ग्रैंड फेयरवेल हुआ। समारोह मे सर्जन डॉ विजय गुप्ता, विष्णु सिंह, डॉ पीसी के डायरेक्टर डॉ विकास, डॉ शशि कला व रंगमंकी अशोक मानव मौजूद थे। कार्यक्रम की शुरुआत गणेश वंदना पर बच्चों के डांस से हुई। बच्चों ने एकल, युगल और ग्रुप डांस, गायन और गिटार पर प्रस्तुति देकर दर्शकों का दिल जीत लिया। संस्था के निदेशक शशि सागर बब्बू ने अतिथियों को सम्मान पत्र देकर सम्मानित किया। मेहंदी, पेंटिंग और ब्यूटीशियन प्रतियोगिता के विजेताओं को प्रमाण पत्र और मोमेंटो देकर सम्मानित किया गया। पेंटिंग में पायल कुमारी प्रथम, ईशिका शर्मा द्वितीय, पीहू करयप तृतीय रहें। मेहंदी में सिद्धि प्रजापति प्रथम, प्रगति कुमारी द्वितीय, विनोद कुमार तृतीय स्थान पर रहे। ब्यूटीशियन प्रतियोगिता में सीमा ओझा प्रथम, ज्योति कुमारी द्वितीय, विनोद कुमार तृतीय स्थान पर रहे। गिटार प्रतियोगिता में अंकित रौशन प्रथम, अनिशा राय द्वितीय और काव्या समृद्धि तृतीय स्थान पर रहीं।

मतदाता सत्यापन से फर्जी वोटर होंगे बाहर

**बक्सर।** सहकारिता मंत्री प्रेम कुमार ने मतदाता सत्यापन अभियान का स्वागत किया है। उन्होंने कहा कि इस मतदाता गहन पुनरीक्षण अभियान से फर्जी मतदाता बाहर होंगे। रविवार दोपहर लगभग 2 बजे वे धनसौई में एक कार्यक्रम में पहुंचे थे। उन्होंने विपक्ष के द्वारा उठाए गए मतदाता सत्यापन के मुद्दे के विरोध पर करारा प्रहार करते हुए कहा कि मतदाता सत्यापन होने से फर्जी मतदाता चुनाव से बाहर होंगे। इसके साथ ही रोहिंया समेत बांग्लादेशी भी बाहर होंगे। उन्होंने कहा कि चुनाव आयोग ने अच्छा कदम उठाया है। उन्होंने कहा कि फर्जी मतदाता जब बाहर हो जाएंगे तो स्वच्छ चुनाव होगा। उन्होंने कहा कि हम देख रहे हैं कि देश के 9 राज्यों का डेमोग्राफी भी बदल गया है। वहां हिंदू की जनसंख्या कम हो गई है।

विशिष्ट दत्तक ग्रहण संस्थान का निरीक्षण

**बक्सर।** रविवार को अपर समाहर्ता अरूण कुमार के नेतृत्व में जिला निरीक्षण समिति द्वार विशिष्ट दत्तक ग्रहण संस्थान का निरीक्षण किया गया। निरीक्षण के क्रम में संस्थान में बच्चों के आवास, भोजन, चिकित्सा, शिक्षा एवं देखरेख की व्यवस्था की विस्तार से जांच की गई। निरीक्षण के दौरान समिति के अन्य सदस्यों ने बच्चों की उपस्थिति, पोषण स्तर, साफ-सफाई एवं मानसिक विकास से संबंधित पहलुओं पर विशेष ध्यान दिया। समिति ने पाया कि कई क्षेत्रों में सुधार की आवश्यकता है, जिसके लिए संबंधित पदाधिकारियों को आवश्यक दिशा-निर्देश भी दिए गए। अपर समाहर्ता ने निर्देशित किया कि संस्थान में बच्चों के सर्वांगीण विकास के लिए सभी आवश्यक सुविधाएं सुनिश्चित की जाएं। साथ ही, नियमित रूप से चिकित्सकीय जांच, पोषण युक्त भोजन और शिक्षण-सह प्रशिक्षण की व्यवस्था होनी चाहिए।

शादी के नाम पर ठगी करने वाले दो लोगों को किया गया गिरफ्तार

**बक्सर।** शादी के नाम पर ठगी करने वाले गिरोह की महिला समेत दो बदमाशों को पुलिस ने गिरफ्तार किया है। जानकारी के मुताबिक राजस्थान के व्यावर जिले के गोपाल लाल के पुत्र अनिल कुमार शादी के लिए बक्सर की गुड़िया मिश्रा और प्रमोद दूब से मुलाकात की थी। पुलिस की पूछताछ में खुलासा हुआ कि गुड़िया और प्रमोद पति-पत्नी हैं। बावजूद खुद को अविवाहित बताकर गुड़िया युवकों को झांसे में लेता था। युवक का ठगी का तब चला जब शादी के नाम पर दोनों ने दो लाख रुपए ठग लिए और शादी का झांसा देकर युवक को चलता कर दिया। इसके बाद युवक ने टाउन थाने की पुलिस से संपर्क किया। पीड़ित ने ठगी की जानकारी पुलिस को दी। सूचना मिलते ही पुलिस ने आरोपितों को पकड़ लिया। पुलिस ने ठगी में साथ देने वाले अनिल कुमार को भी गिरफ्तार कर थाने लाई। पूछताछ के बाद पुलिस आगे की कार्रवाई में जुट गई है। शादी के नाम पर झांसा देने वाले गिरोह की महिला गुड़िया बनारस वाले के नाम से वाट्सअप ग्रुप चलाती है। वाट्सअप ग्रुप के डीपी में बक्सर एस्पसी का फोटो लगा रहा था। बक्सर पुलिस ने गिरफ्तार बदमाशों के बारे में जानकारी जुटा रही है। पुलिस का कहना है कि आरोपितों ने कई लोगों के साथ शादी के नाम पर ठगी की है। टाउन थानाध्यक्ष मनोज कुमार सिंह ने बताया कि जांच चल रही है।

भोजपुर में ट्रक ने पैदल स्कूल जा रहे दो छात्रों को मारी ठोकर

निज संवाददाता। आरा

भोजपुर में ट्रक ने सोमवार को पैदल स्कूल जा रहे दो छात्रों को रौंद दिया। इस हादसे में दोनों बुरी तरह से जखमी हो गए। स्थानीय लोगों की मदद से दोनों जख्मियों को स्थानीय अस्पताल में भर्ती कराया गया। घटना की जानकारी परिजनों को दी गई। परिजनों ने प्राथमिक उपचार के बाद आनन-फानन में दोनों को बेहतर इलाज के लिए आरा सदर अस्पताल में भर्ती कराया।,जहां डॉक्टरों की देखरेख में इलाज चल रहा है। मामला चांदी-कुल्हड़िया मुख्य रास्ते के संदेश थाना क्षेत्र के नसरतपुर-फतेहपुर गांव में देवी स्थान के पास का है। जख्मियों में संदेश क्षेत्र के नसरतपुर गांव निवासी विजय कुमार यादव के 10 साल के बेटे आदर्श कुमार और उसका दोस्त रानीरी यादव का 9 साल का बेटा



बलवीर कुमार है। जखमी के चाचा संजय ने बताया कि दोनों एक साथ हर रोज फतेहपुर गांव स्थित प्राइवेट स्कूल में पढ़ने जाते है।

**स्कूल जाने के दौरान हादसा:** आज सुबह भी दोनों स्कूल पैदल जा रहे थे। इसी बीच

बेलगाम ट्रक ने देवी स्थान के पास दोनों को रौंद दिया। दोनों खून से लथपथ हालात में सड़क किनारे गिरे हुए थे। स्थानीय लोगों की मदद से दोनों को इलाज के लिए स्थानीय अस्पताल में भर्ती कराया गया। ऑन ड्यूटी डॉक्टर

◆ **पैदल स्कूल जा रहे थे दोनों, खून से लथपथ रोड किनारे पड़े थे, लोगों ने पहुंचाया हॉस्पिटल**

ने बताया कि दोनों छात्रों के पैर में गंभीर चोटें आई हैं। दोनों का आरा सदर अस्पताल के इमरजेंसी वार्ड में प्राथमिक उपचार के बाद गंभीर हालात में पटना रेफर कर दिया गया है। घायलों के परिजनों ने बताया कि हमारे रोड में बालू से लंदे ट्रक और ट्रैक्टरों से आए दिन ऐसी घटनाएं होती हैं। लोग जखमी कम, मरने वाले की संख्या भी ज्यादा है। लगातार हम लोग जिला प्रशासन से ठोकर बनाने की मांग करते हैं। लेकिन, आज तक कोई सुनवाई नहीं हुई है।

धर्मावती नदी में डूबने से किसान की मौत



निज संवाददाता। बक्सर

बक्सर में धर्मावती नदी पार करते समय डूबने से युवक की मौत हो गई। घटनास्थल से 8 किलोमीटर दूर खीरी गांव के पास से बरामद किया गया। मृतक की पहचान राजपुर थाना क्षेत्र के अकबरपुर गांव निवासी सोमारू यादव (32) के रूप में हुई है। सोमारू रविवार शाम कैमूर जिले के अहिरीली गांव में पतिवाह पूजा देखने जा रहे थे। नदी पार करते समय बारिश के कारण बड़े जलस्तर और तेज धारा में बह गए।

**एक दिन बाद मिला शव:** घटना की सूचना मिलते ही अकबरपुर पंचायत के मुखिया

प्रतिनिधि राजेश यादव के नेतृत्व में ग्रामीणों ने खोजबीन शुरू की। एसडीआरएफ की टीम भी मौके पर पहुंची। रात भर की तलाश के बाद सोमवार सुबह खीरी गांव के पास लगाए गए महाजाल में शव मिला।

**पीड़ित परिवार को मुआवजा देने की मांग:** राजपुर थाना प्रभारी ज्ञान प्रकाश ने बताया कि शव को पोस्टमॉर्टेम के लिए भेजा गया है। मृतक सोमारू यादव बटाई पर खेती करके अपने परिवार का भरण-पोषण करते थे। मुखिया प्रतिनिधि ने सरकार से पीड़ित परिवार को मुआवजा देने की मांग की है। परिजन दुखी हैं और अंतिम संस्कार की तैयारियां चल रही हैं।

धान की नर्सरी का लक्ष्य पूरा, रोपनी की तैयारी

निज संवाददाता। बक्सर

मानसून का साथ मिलने से खरीफ फसल की खेती ने रफ्तार पकड़ ली है। इस वर्ष जिला कृषि विभाग की 96796.8 हेक्टेयर में धान की खेती का लक्ष्य प्राप्त हुआ है। इतने रकबे में धान की रोपाई के लिए 9679.68 हेक्टेयर में धान की नर्सरी तैयार करने का टारगेट है, जो पूर्ण कर लिया गया है। समय से नहर में पानी आने और मानसून की मेहरबानी से किसानों ने ससमय धान का बिचड़ा गिराने के लक्ष्य को हासिल कर लिया है। जिला कृषि पदाधिकारी अविनाश शंकर ने बताया कि जिले के सभी प्रखंडों में धान की नर्सरी तैयार करने का अलग-अलग लक्ष्य निर्धारित किया गया था, जो पूरा कर लिया गया है। बीते एक सप्ताह से जिले में रुक-रुक बारिश हो रही है। बारिश से खेतों में आई नमी का लाभ लेते हुए किसानों ने बिचड़ा डालने की रफ्तार तेज कर दी थी। बीते शनिवार को जो रिपोर्ट प्राप्त हुआ है उसके अनुसार शत-प्रतिशत धान का बिचड़ा डालने का कार्य पूर्ण कर लिया



गया है। ब्रह्मपुर प्रखंड में 925.63 हेक्टेयर में किसान ने धान का बिचड़ा डाल चुके हैं। इसी तरह से बक्सर प्रखंड में 815 हेक्टेयर, चक्की प्रखंड में 56.50 हेक्टेयर, चौसा प्रखंड में 706.10 हेक्टेयर, चौगाई प्रखंड में 309.90 हेक्टेयर, डुमरांव प्रखंड में 1217.04 हेक्टेयर, इटाढ़ी प्रखंड में 1679.14 हेक्टेयर, केसठ तेज कर दी थी। बीते शनिवार को जो रिपोर्ट प्राप्त हुआ है उसके अनुसार शत-प्रतिशत धान का बिचड़ा डालने का कार्य पूर्ण कर लिया

बक्सर जिले के कुकुरभुका गांव में आकाशीय बिजली से किशोर की मौत

निज संवाददाता। बक्सर

बक्सर के बासुदेवा थाना क्षेत्र के कुकुरभुका गांव में रविवार शाम किशोर की आकाशीय बिजली गिरने से मौत हो गई। मृतक की पहचान मिर्जा राम के बेटे मोहित कुमार(14) के रूप में हुई है। मोहित रविवार शाम गांव के खुले खेत में खेल रहा था। इसी दौरान मौसम अचानक खराब हो गया और बारिश शुरू हो गई। तेज गर्जना के साथ आकाशीय बिजली सीधे मोहित पर गिरी। वह बुरी तरह झुलस गया और मौके पर ही बेहोश हो गया। ग्रामीण और परिजन तुरंत उसे सामुदायिक स्वास्थ्य केंद्र नावानगर ले गए। चिकित्सकों ने जांच के बाद उसे मृत घोषित कर दिया। मोहित चार भाइयों में दूसरे नंबर का था। उसके पिता गांव में खेती-बाड़ी करते हैं।बासुदेवा थानाध्यक्ष मधुबाला भारती ने घटना की पुष्टि की है। पुलिस ने कानूनी प्रक्रिया पूरी कर शव को पोस्टमॉर्टेम के लिए बक्सर भेज दिया है।

**प्रशासन कर रहे लोगों**



◆ **खेत में खेलने के दौरान गिरा ठनका, बुरी तरह झुलसने से मौके पर मौत**

**को जागरूक:** जिला प्रशासन आकाशीय बिजली से बचाव के लिए लोगों को जागरूक कर रहा है। बिजली चमकने के दौरान पड़ोस के नीचे नहीं रहना चाहिए। ऊंची इमारतों और खुले स्थानों से दूर रहें। धातु की वस्तुओं, बिजली के खंभों और जलाशयों से दूरी बनाएं। सुरक्षित स्थान पर आश्रय लेना बेहतर विकल्प है।

भोजपुर के दुल्हनगंज गांव में किशोरी ने की आत्महत्या की कोशिश

निज संवाददाता। आरा

भोजपुर के जगदीशपुर थाना क्षेत्र के दुल्हनगंज गांव में रविवार को मां के डांटने के बाद एक किशोरी ने फांसी लगाकर खुदकुशी करने का प्रयास किया। लड़की को फंदे से लटका देख मां ने अन्य परिजनों को सूचना दी। उसे इलाज के लिए सदर अस्पताल लाया गया,जहां डॉक्टरों की देखरेख में इलाज कराया जा रहा है। किशोरी जगदीशपुर थाना क्षेत्र के दुल्हीनगंज गांव निवासी बुधा नट की 12 साल की बेटी सुनी कुमारी है। किशोरी की मां नसीमुनि ने बताया कि अंधेरे में घर से बाहर निकलकर बाहर घूमने के लिए निकल गई थी। उसने घर आने के बाद कहा कि आज के समय में जमाना ठीक नहीं है, बिना बोले तुम बाहर क्यों निकल गई थी। इसी बात को लेकर बेटी को दो थपड़ मार दिया था।

**साड़ी के फंदे से लटकी मिली लड़की:** बेटी ने खाना नहीं खयाा और अपने कमरे में जाकर दरवाजे को बंद कर लिया।



◆ **अंधेरे में घूमने से मां ने किया था मना, मारा था 2 थपड़, नाराज लड़की फंदे से झूली**

हमने सोचा कि वो सोने के लिए चली गई है। लेकिन कुछ देर बाद वो नहीं उठी, तो दरवाजे को खुलवाने की कोशिश की। अन्दर से करहाने की आवाज आ रही थी। फिर तुरंत हमने अन्य लोगों को आवाज देकर बुलाया। जैसे ही दरवाजा खुला, देखा कि वो साड़ी से फांसी लगाकर कुंडी से लटक गई है। तुरंत आनन-फानन में उसे इलाज के लिए आरा सदर अस्पताल लाया गया। ऑन ड्यूटी डॉक्टर ने बताया कि लड़की की स्थिति नाजुक बनी हुई है ।

बक्सर नगर परिषद उपचुनाव के नतीजे आए



निज संवाददाता। बक्सर

बक्सर नगर परिषद के वार्ड संख्या 20 में हुए उपचुनाव के नतीजे आ गए हैं। उपचुनाव में हिना परवीन ने चुनावी मुकाबले में बढ़त बनाते हुए जीत दर्ज की। उन्हें कुल 638 वोट मिले, जबकि निकटतम प्रतिद्वंद्वी सपना देवी ने 559 वोट हासिल किए। तीसरे स्थान पर रहते हुए किरण देवी को 110 वोट मिले।

**SDM ने सौंपा विजयी प्रमाण पत्र:** बक्सर बाजार समिति स्थित CMR गोदाम में मतगणना केंद्र बनाया गया था। परिणाम घोषित होने के बाद अनुमंडल पदाधिकारी (SDM) अविनाश कुमार ने विजयी प्रत्याशी हिना परवीन को प्रमाण पत्र सौंपा। परिणाम की घोषणा के साथ ही समर्थकों ने फूल-मालाओं

से उनका स्वागत किया। जीत के बाद हिना परवीन ने पारदर्शी और भागीदारी आधारित स्थानीय प्रशासन देने का वादा किया। यह जीत जनता के विश्वास की जीत है। मैं वार्ड 20 के समग्र विकास के लिए पूरी तरह समर्पित रहूंगी। - हिना परवीन, विजयी प्रत्याशी

**उपमुख्य पार्षद पद के लिए मतगणना जारी:** उपमुख्य पार्षद पद के लिए मतगणना जारी है। तीन राउंड की गिनती के बाद बेबी देवी (पति सुनील मिश्रा) आगे चल रही हैं। अंतिम परिणाम आने तक सभी की निगाहें इसी पर टिकी हुई हैं। मतगणना के दौरान 25 दंडाधिकारी और 25 पुलिस पदाधिकारी तैनात किए गए थे। कुल 136 बूथों की गिनती 14 टेबलों पर 10 राउंड में की जा रही है।

◆ **पटना-बक्सर फोर लेन पर कार्रवाई, 2640 बोतल शराब के साथ 2 तस्कर अरेस्ट**

**गुप्त सूचना के आधार पर हुई कार्रवाई:** सहायक आयुक्त रजनीश ने बताया कि गुप्त सूचना मिली थी। एक ट्रक के डाला केबिन के ऊपर बने तहखाने में छिपाकर भारी मात्रा में विदेशी शराब उत्तर प्रदेश से लाई जा रही है। टीम ने तकनीकी सूचना के आधार पर गीधा मुसहरी के पास वाहन चेकिंग के दौरान विदेशी शराब को बरामद किया गया। इस शराब तस्करी में और कौन-कौन शामिल है। इसकी जांच की जा रही है। गिरफ्तार तस्कर को न्यायिक हिरासत में भेजने का कार्रवाई की जा रही है। उत्पाद विभाग की टीम में सहायक अवर निरीक्षक मधनिषेध रविंद्र कुमार यादव, रवि कुमार और मधनिषेध सिंघ के साथ गृहक्षक व सैप के जवान मौजूद थे ।

देसी पिस्टल-कारतूस के साथ 2 बदमाश अरेस्ट

आरा। भोजपुर की टाउन थाना पुलिस ने गुप्त सूचना के आधार पर रविवार की शाम छापेमारी की। इसमें अवैध हथियारों ,कारतूस और मैगजीन के साथ दो बदमाशों को घर दबोचा है। दोनों की गिरफ्तारी थाना क्षेत्र के धरहरा रामबाग मोहल्ले से हो सकी है। दोनों के पास से पुलिस ने दो देसी पिस्टल, छह कारतूस और चार मैगजीन बरामद किया है। गिरफ्तार बदमाशों में बड़हरा थाना क्षेत्र के नथमलपुर गांव निवासी अमन कुमार और चौराी थाना क्षेत्र के धनछाओं गांव निवासी गोलू कुमार उर्फ दिनेश कुमार है। दोनों टाउन थाना क्षेत्र के धरहरा रामबाग मोहल्ले में रहते है। इसे लेकर प्राथमिकी दर्ज की गई है। टाउन थाना पुलिस को गुप्त सूचना मिली थी कि धरहरा रामबाग मोहल्ले में दो बदमाश अपने घर में हथियार रखे हुए है। अपराध की योजना बना रहे है।

**रामबाग मोहल्ले स्थित घरों पर छापेमारी:** टाउन थानाध्यक्ष देवराज राय की नेतृत्व में टीम गठित कर पुलिस धरहरा ,रामबाग मोहल्ले स्थित घरों पर छापेमारी की गई। छापेमारी के दौरान पुलिस ने गोलू कुमार उर्फ दिनेश कुमार के घर से एक देसी पिस्टल व एक मैगजीन और अमन कुमार के घर से एक देसी पिस्टल, छह कारतूस व तीन मैगजीन बरामद किया गया । छापेमारी टीम में दरोगा अरविंद कुमार, प्रशिक्षु दरोगा प्रमोद कुमार और क्रॉस मोबाइल के अन्य जवान शामिल थे। टाउन थाना में कार्यरत दरोगा अरविंद कुमार के बयान पर पुलिस ने दोनों के खिलाफ अर्म्स एक्ट के तहत प्राथमिकी की है। पुलिस पहले के आपराधिक इतिहास के बारे में पता लगा रही है।

बक्सर के चौसा में 4 घंटे पावर कट

**बक्सर।** बक्सर के चौसा क्षेत्र में सोमवार को चार घंटे बिजली आपूर्ति बंद रहेगी। चौसा बिजली विभाग ने बताया कि सुबह 11 बजे से दोपहर 3 बजे तक आपूर्ति रोकी जाएगी। करहंसी गांव के पास आए आंधी-तूफान से 33 केवी हाईटेंशन लाइन के आठ पोल झुक गए हैं। इन पोलों की मरम्मत के लिए पावर सप्लाई बंद की जा रही है। चौसा बिजली विभाग के निचयर् इंजीनियर अजय सिंह ने बताया कि सुरक्षा कार्रणों से चौसा पावर हाउस के सभी चार फीडर बंद रखे जाएंगे। इससे चौसा नगर पंचायत समेत 50 से ज्यादा गांवों में बिजली नहीं रहेगी। प्रभावित क्षेत्रों में करहंसी, कृतपुरा, बलुआ, दानी कुटिया, कमरपुर शामिल हैं। पवनी पंचायत, चुनौी पंचायत और बनारपुर पंचायत के सभी गांव भी प्रभावित होंगे। रामपुर, सिकरौल, डिहरी, सोनापा और चौसा नगर पंचायत के सभी वार्डों में भी बिजली नहीं रहेगी।

**11 बजे से पहले निपटा लें जरूरी काम:** विभाग की मरम्मत टीम मौके पर तैनात है। दोपहर तक काम पूरा कर बिजली बहाल कर दी जाएगी। विभाग ने लोगों से अनुरोध किया है कि वे सभी जरूरी काम सुबह 11 बजे से पहले निपटा लें। पिछले कुछ दिनों से इलाके में तेज आंधी-पानी की वजह से कई क्षेत्रों में बिजली आपूर्ति बाधित हो रही है। विभाग ने लोगों से धैर्य रखने और सहयोग करने की अपील की है।

डुमरांव स्टेशन के रेल फाटक का बूम टूटा

**डुमरांव।** डुमरांव रेलवे स्टेशन के पश्चिमी रेल फाटक संख्या 67ए पर सोमवार दोपहर 12 बजे एक अज्ञात वाहन ने टक्कर मार दी। इस टक्कर से स्टाफिंग का ऑटोमैटिक बूम क्षतिग्रस्त हो गया। घटना के बाद स्टाइडिंग बूम के सहारे वाहनों का परिचालन शुरू किया गया। स्टाइडिंग बूम के कारण फाटक खोलने और बंद करने में समस्या आ रही थी। एक साथ चार-चार ट्रेनों को पार कराया जा रहा था। इस दौरान तीन घंटे तक भारी जाम लगा रहा। एंजुलैस, स्कूली बस और अन्य यात्री वाहन जाम में फंसे रहे। लोगों को डीके कॉलेज के रास्ते पूर्वी रेल फाटक से होकर शहर में प्रवेश करना पड़ा। रेल यातायात भी प्रभावित हुआ और कई ट्रेनें आउटर पर खड़ी रहीं। आरपीएफ पोस्ट प्रभारी कुंदन कुमार ने बताया कि बूम की मरम्मत कराई जा रही है। साथ ही अज्ञात वाहन चालक की पहचान की जा रही है।







## संक्षिप्त समाचार

### सास से विवाद के बाद महिला ने की आत्महत्या

■ 3 साल के बच्चे की मां ने रात में लगाई फांसी

■ पुलिस ने पोस्टमार्टम के लिए भेजा शव

सहरसा, एजेंसी। बिहार के सहरसा जिला के बनमा ईटहरी थाना क्षेत्र के पहलाम गांव से एक दर्दनाक घटना सामने आई है। जहां सास और बहू के बीच हुए झगड़े के बाद 24 वर्षीय महिला ने फांसी लगाकर जान दे दी। घटना रविवार की देर रात की है। स्थानीय लोगों ने बताया कि रविवार को मृतका और उसके सास के बीच किसी बात को लेकर कहा सुनी हुआ था पर कुछ समय बाद मामला शांत हो गया। मृतका की शादी चार साल पहले थाना क्षेत्र निवासी से विभाष ठाकुर से हुई थी। मृतका का पति पूना में रहता है। वहां किसी प्राइवेट कम्पनी में काम करता है। मृतका सुप्रीया के पीछे उनका तीन वर्षीय बच्चा को छोड़ गई। उसके परिजनों को घटना की सूचना दे दी गई है। विभाष ठाकुर की पत्नी सुप्रीता उर्फ मधु ने रविवार देर रात अपनी सास से किसी बात को लेकर हुई कहासुनी के बाद यह कदम उठाया। सोमवार सुबह जब इस घटना की जानकारी मिली, पुलिस मौके पर पहुंची। पुलिस ने शव को कब्जे में लेकर पोस्टमार्टम के लिए भेज दिया है।

### नहर में नहाने गए 2 लड़के की डूबने से मौत

■ मोतिहारी में पानी के तेज बहाव में नहीं मिला शव

मोतिहारी, एजेंसी। मोतिहारी के कल्याणपुर थाना क्षेत्र की तिरहुत मेन केनाल में स्नान करते समय दो किशोरों की डूबकर मौत हो गई। घटना धूप पकड़ी और नारायणपुर केनाल के पास हुई। दोनों युवक पकड़ी दीक्षित पंचायत के वार्ड संख्या 7 के निवासी थे। मृतकों में सुमित कुमार (16) और सुमित कुमार (20) शामिल हैं। दोनों युवक मोटरसाइकिल से नहर पर स्नान करने पहुंचे थे। वहां पहले से कई स्थानीय बच्चे नहा रहा था। स्नान के दौरान दोनों गहरे पानी में चले गए और डूब गए। सूचना पर एसआई शिवनाथ प्रसाद पुलिस बल के साथ मौके पर पहुंचे। नहर में तेज बहाव के कारण शव नहीं मिल पाया। जिला मुख्यालय से गोताखोरों को बुलाया गया है। घटना की सूचना मिलने पर अंचलधिकारी राधेश्वर प्रसाद ने तत्काल मदद के बजाय कल आने की बात कही। इससे नाराज ग्रामीणों ने चकिया-केसरिया मुख्य मार्ग पर बलिवेलवा के पास जाम कर दिया और आगजनी की। पुलिस और प्रशासनिक अधिकारियों ने लोगों को शांत कराया। सुमित कुमार (20) की शादी 5 मई 2025 को हुई थी। वह अपने माता-पिता का इकलौता बेटा और दो बहनों का अकेला भाई था। मजदूरी कर परिवार का भरण-पोषण करता था। उसकी पत्नी मनीषा देवी और मां मालती देवी का रो-रो कर बुरा हाल है।

### कांवरियों के चलने वाले रास्ते पर बने हैं गड्ढे

भागलपुर, एजेंसी। विश्व प्रसिद्ध श्रावणी मेला 11 जुलाई से होना तय है। कांवरियों को बेहतर सुविधा प्रदान के दावे किए जा रहे हैं, लेकिन यहां की सड़कें खासकर बाईपास रोड, स्टेशन रोड की सड़कें कांवरियों के निकलने वाली सड़क है। जिसमें जगह-जगह गड्ढे विराजमान हैं। जिस कारण कांवरियों को इन सड़कों पर चलने में कठिनाई हो सकती है। कांवरिया जल भरकर नमामि गंगा घाट से पैदल इसी रास्ते से स्टेशन रोड में निकलते हैं। जहां कई छोटे-छोटे गड्ढे बन गए हैं। स्टेशन रोड, बाईपास रोड में जगह-जगह गड्ढे बने हुए हैं। नाला उड़ही का कार्य अभी भी जारी है। नाले पर सभी जगह ढक्कन नहीं लगाए गए हैं।

# मुझे बिहार आने से रोकने की साजिश हो रही है, नालंदा में बोले चिराग पासवान

नालंदा, एजेंसी। बिहार में विधानसभा चुनाव को लेकर राजनीतिक गतिविधियां तेज हैं। इस बीच केंद्रीय मंत्री और लोजपा (रामविलास) के अध्यक्ष चिराग पासवान ने मुख्यमंत्री नीतीश कुमार के गृहजिला नालंदा में एक जनसभा को संबोधित किया।

चिराग पासवान ने इस रैली में कहा कि उन्हें बिहार आने से रोकने की साजिश हो रही है। यहां जनसभा को संबोधित करते हुए चिराग पासवान ने कहा कि कई लोग इस बात से घबराए हुए हैं कि मैं बिहार आना चाहता हूं। वे जानना चाहते हैं कि क्या मैं यहां चुनाव लड़ूंगा। मैं उन्हें बताना चाहता हूं कि मैं बिहार के लिए विधानसभा चुनाव लड़ना चाहता हूं। ताकि 'बिहार फर्स्ट, बिहारी फर्स्ट' का मेरा सपना साकार हो सके।

### बिहार आने से रोकने की साजिश - चिराग पासवान

चिराग पासवान ने कहा, आज जब चिराग पासवान वापस बिहार लौटना चाहता है तो कड़्यों को तकलीफ होती है। कड़्यों की चिंता बढ़ती है क्योंकि यह वही लोग हैं जिन्होंने 90 के दशक में लाखों बिहारियों को पलायन करने पर मजबूर किया। आज जब वो बिहारी वापस अपने राज्य आना चाहते हैं तो इन



### नालंदा में महिला ने 3 बच्चों के साथ खाया जहर: सल्फास की गोली से बनाया शरबत पति से झगड़े के बाद की आत्महत्या की कोशिश

नालंदा, एजेंसी। नालंदा में पति से झगड़े के बाद महिला ने 3 बच्चों के साथ जहर खा लिया है। घरेलू विवाद से परेशान एक महिला ने आत्महत्या का प्रयास किया है। मामला दीपनगर थाना क्षेत्र के मधड़ा गांव का है। खुशबू कुमारी (35) ने रात में अपने पति राजीव रविदास के साथ हुए विवाद के बाद यह कदम उठाया। घटना के प्रत्यक्षदर्शी और पीड़ित बच्चे कल्लू कुमार (8) के अनुसार, बीती रात मां-बाप के बीच किसी बात को लेकर तीखी बहस हुई थी। सुबह खुशबू कुमारी ने सामान्य दिनचर्या के अनुसार सभी के लिए नाश्ता तैयार किया। उनके पति राजीव रविदास मजदूरी के लिए बिहार शरीफ चले गए। पति के जाने के कुछ समय बाद ही खुशबू कुमारी ने खेतों में छिड़काव के लिए इस्तेमाल होने वाले सल्फास के पाउडर को पानी में मिलाकर शरबत बनाया। महिला ने पहले अपने तीनों बच्चों - 10 साल की सुग्री कुमारी, 8 साल की कल्लू कुमार और 4 साल की आर्यन कुमार को यह जहरीला घोल

पिलाया, और फिर खुद भी इसका सेवन कर लिया।

ग्रामीणों की मदद से अस्पताल में कराया भर्ती : जहर के प्रभाव से सभी की हालत बिगड़ने लगी। घर के बुजुर्ग राज कुमार रविदास (खुशबू के ससुर) ने तुरंत गांव वालों की मदद से अपने बेटे राजीव रविदास को इस घटना की जानकारी दी। गांव के लोगों ने तत्काल सभी चारों को मॉडल अस्पताल बिहार शरीफ पहुंचाया। प्राथमिक उपचार के बाद डॉक्टरों ने बेहतर इलाज की सुविधा को देखते हुए सभी मरीजों को उच्च चिकित्सा केंद्र एम्स पावापुरी रेफर कर दिया है। दीपनगर थाना के थानाध्यक्ष जितेंद्र राम ने इस घटना की पुष्टि करते हुए बताया कि पति-पत्नी के बीच घरेलू विवाद की वजह से महिला ने यह कदम उठाया है। उन्होंने कहा कि महिला ने पहले अपने बच्चों को जहर खिलाया और फिर खुद भी सेवन किया। फिलहाल, स्थिति नियंत्रण में है और हम मामले की जांच कर रहे हैं।

## सहरसा में सांप के काटने से बच्चे की मौत

अनुमंडलीय अस्पताल में एंटीवेनम नहीं होने पर किया रेफर, रास्ते में गई जान

सहरसा, एजेंसी। सहरसा के सिमरी बख्तियारपुर में 7 साल के बच्चे की सांप के काटने से मौत हो गई। घटना वार्ड नंबर-28 स्थित हटिया गाछी मुहल्ले की है। मृत बच्चे की पहचान संजय पोद्दार के बेटे कृष्णा कुमार के रूप में हुई है। रविवार की रात सांप काटने के तुरंत बाद परिजन बच्चे को लेकर सिमरी बख्तियारपुर के अनुमंडलीय अस्पताल पहुंचे। पिता संजय

पोद्दार ने बताया कि अस्पताल पहुंचने में मात्र 13 मिनट का समय लगा। लेकिन अस्पताल में सांप के काटने की दवा एंटीवेनम उपलब्ध नहीं थी। इसलिए डॉक्टरों ने बच्चे को सहरसा सदर अस्पताल रेफर कर दिया। सहरसा सदर अस्पताल पहुंचने तक देर हो चुकी थी। डॉक्टरों ने कृष्णा को मृत घोषित कर दिया।



### सीएस ने जांच का दिया आश्वासन

कृष्णा तीन भाई-बहनों में दूसरे नंबर पर था। उसके पिता ट्रेन में पेड़ों बेचकर परिवार का भरण-पोषण करते हैं। परिजनों का आरोप है कि सिमरी बख्तियारपुर अस्पताल में समय पर इलाज और जरूरी दवा मिलती तो बच्चे की जान बचाई जा सकती थी। सहरसा के सिविल सर्जन ने मामले को जांच का आश्वासन दिया है।

### नालंदा के तेतरावां PSS को मिलेगी राहत, तकनीकी समस्याओं से मिलेगा छुटकारा

नालंदा, एजेंसी। नालंदा के बिहारशरीफ प्रखंड में तेतरावां पावर सब स्टेशन (पीएसएस) के बिजली आपूर्ति में सुधार की दिशा में एक महत्वपूर्ण कदम उठाया गया है। सालों से ट्रिपिंग और ब्रेकडाउन की समस्या से जूझ रहे इस क्षेत्र के बिजली उपभोक्ताओं को जल्द ही राहत मिल सकती है। बिजवनपर से तेतरावां तक 14 किलोमीटर लंबी 33 केवी नई ट्रांसमिशन लाइन बिछाने का काम शुरू हो गया है। इस परियोजना के तहत तेतरावां पीएसएस को शहर के बड़ी पहाड़ी गिड से जोड़ा जाएगा, जिससे वर्तमान में आने वाली तकनीकी समस्याओं का स्थायी समाधान होगा। वर्तमान स्थिति की बात करें, तो तेतरावां पीएसएस को पड़ोसी जिला शेखपुरा के शेखोपुरसराय गिड से बिजली की आपूर्ति होती है। अधिक दूरी के कारण यहां बार-बार ट्रिपिंग और ब्रेकडाउन की समस्या आती रहती है, जिससे स्थानीय निवासियों को काफी परेशानी का सामना करना पड़ता है।

#### मुख्यालय को स्वीकृति के लिए भेजा

परियोजना का प्रावकलन इसी साल जनवरी में तैयार करके मुख्यालय को स्वीकृति के लिए भेजा गया था। स्वीकृति मिलने के उपरांत एजेंसी का चयन कर पोल गाड़ने का काम शुरू कर दिया गया है। अधिकारियों के अनुसार, यदि सब कुछ नियोजित तरीके से चलता रहा तो अगले छह महीने के अंदर यह परियोजना पूरी हो जाएगी। इस नई व्यवस्था की विशेषता यह है कि तेतरावां पीएसएस को रिंग सिस्टम के माध्यम से जोड़ा जाएगा। इससे न केवल बड़ी पहाड़ी गिड से बिजली मिलेगी,

## बड़ी पहाड़ी गिड से जुड़ेगा नया 33 केवी ट्रांसमिशन लाइन



बल्कि आवश्यकता पड़ने पर शेखोपुरसराय गिड से भी विकल्प के रूप में बिजली ली जा सकेगी। यह टू-वे सिस्टम बिजली आपूर्ति की निरंतरता सुनिश्चित करेगा। वर्तमान में शेखोपुरसराय गिड से नालंदा जिले के कतरीसराय, वादी, घोसरवां और तेतरावां - ये चारों पीएसएस जुड़े हुए हैं। एक ही 33 केवी लाइन पर इतने सारे पीएसएस के जुड़े होने और अधिक दूरी के कारण, विशेषकर गर्मियों में जब बिजली की मांग बढ़ जाती है, तो ओवरलोडिंग की गंभीर समस्या पैदा हो जाती है।

#### अन्य क्षेत्रों में भी सुधार की पहल

इसके अतिरिक्त, नूरसराय और थरथरी पीएसएस के लिए भी सुधार की योजना पर काम

जारी है। इन दोनों पीएसएस को बड़ी पहाड़ी गिड के साथ-साथ हरनौत के चेरन गिड से भी बिजली मिल सकेगी। धमौली से नूरसराय के बीच नई लाइन बनाने का काम अंतिम चरण में पहुंच गया है, जिससे इन दोनों प्रखंडों के बिजली उपभोक्ताओं को भी जल्द राहत मिलने की उम्मीद है। बिहारशरीफ (ग्रामीण) के एजीक्यूटिव इंजीनियर रूपक कुमार ने बताया कि -तेतरावां पीएसएस को बड़ी पहाड़ी गिड से बिजली देने के लिए 14 किलोमीटर 33 केवी नई लाइन का निर्माण किया जा रहा है। पोल गाड़ने का काम पहले ही शुरू कर दिया गया है। इसके साथ ही चेरन गिड से नूरसराय व थरथरी पीएसएस को बिजली देने के लिए भी नई लाइन बिछाई जा रही है।+

## बिहार में डॉक्टर से मांगी रंगदारी, पटना से बिल्डर समेत तीन अरेस्ट, कैश और हथियार मिले

पटना/दरभंगा, एजेंसी।

बिहार की राजधानी पटना से सटे फुलवारीशरीफ थाना क्षेत्र के सगुना मोड़ स्थित एक अस्पताल संचालक डॉक्टर से दो करोड़ की रंगदारी मांगने के मामले में एसटीएफ ने दरभंगा और पटना से बिल्डर सहित तीन आरोपितों को गिरफ्तार किया है। एसटीएफ ने शनिवार को दरभंगा के यूनिवर्सिटी थाने की पुलिस के सहयोग से दिल्ली मोड़ स्थित रियल स्टेट कंपनी के कार्यालय से पटना



निवासी बिल्डर नूर मोहम्मद उर्फ लाल बाबू और उसके सहयोगी मोहम्मद फरहान को गिरफ्तार कर लिया। उनकी निशानदेही पर एसटीएफ ने फुलवारीशरीफ से अन्य आरोपित मोहम्मद सैफ को भी धर

दबोचा। आरोपितों के पास से एक पिस्टल, एक देसी पिस्टल, 11 कारतूस, दो मोजीन, पांच मोबाइल फोन और ढाई लाख रुपये बरामद किए गए हैं। वरीय पुलिस अधिकारी ने बताया कि सिसरो अस्पताल संचालक डॉक्टर महेश से फोन पर दो करोड़ की रंगदारी मांगी गई थी। रंगदारी नहीं देने पर उन्हें जान से मारने की धमकी भी दी गई थी। पीड़ित की शिकायत पर फुलवारी थाने में शनिवार को केस दर्ज किया गया था।

## उद्घाटन के दिन रोबोट के साथ सेल्फी की भीड़, 1 मिनट में पहुंचाया खाना-बिल

ऑनर बोले- अभी बहुत कुछ अपग्रेड होगा, कस्टमर्स ने कहा- शानदार है पहल



पटना, एजेंसी। राजधानी पटना का पहला रोबोटिक रेस्टोरेंट कंकड़बाग में खुला है। रविवार के दिन रेस्टोरेंट का उद्घाटन था, सिर्फ रोबोट को देखने के लिए रेस्टोरेंट में भीड़ लगा गई। रोबोट के साथ सेल्फी लेने की भी होड़ मची रही। रेस्टोरेंट में आए लोगों को रोबोट ही खाना परोस रहे थे। खाने के बाद कस्टमर को बिल भी

थमाया। पटना मेयर सीता साहू समेत रेस्टोरेंट के अंदर आए सभी ग्राहकों को रोबोट ने नाश्ते कराए। प्लेट और बिल दोनों महज 1 मिनट में सर्व किया। ऑनर राजकुमार ने बताया कि इसमें अभी बहुत कुछ अपग्रेड होना बाकी है। जैसे अपग्रेड होगा। रोबोट इससे बेहतर तरीके से फंक्शनल हो जाएगा।



#### कस्टमर का रिएक्शन...

रेस्टोरेंट में पहुंचे पूर्व सांसद अरूण कुमार ने कहा कि यह शानदार पहल है। पहले बड़े महानगरों में टेक्नोलॉजी का इस्तेमाल किया जाता था। आज अपने पटना में भी हो रहा है। बहुत अच्छा लगा। कस्टमर प्रिंस ने कहा कि बहुत खुशी हो

रही है। मेट्रो सिटी का मजा पटना में आ रहा है। रोबोट का क्रैज भी शानदार है। आज रोबोट यहां स्टार बना हुआ है। खाने परोसने से ज्यादा लोग सेल्फी लेकर खुश हो रहे हैं। ऋतुराज कुमार ने बताया कि कोशिश शानदार की गई है। बहुत खुशी हो रही है कि पटना में ऐसी चीजें डेवलप हो रही हैं। लोग टेक्नोलॉजी को तरजीह दे रहे हैं।

हैदराबाद के रेस्टोरेंट से आया आइडिया

रेस्टोरेंट के ऑनर राजकुमार ने बताया, मैं खुद एक शेफ हूं। आईएचएम बेंगलुरु से पास आउट हूं। आईटीसी मुंबई, अलग-अलग शिप और कई देशों में काम कर चुका हूं। 24 लाख वाले पैकेज की नौकरी छोड़कर मैंने इस रेस्टोरेंट को खोला है। एक बार मैं हैदराबाद के एक रेस्टोरेंट में खाना खाने गया था। उस रेस्टोरेंट में रोबोट खाना परोस रहे थे, जो लोगों को अपनी ओर अट्रैक्ट कर रहे थे। छोटे-छोटे बच्चे वहां खाना खाने से ज्यादा मौज-मस्ती करते नजर आए। यह कंसेप्ट मुझे बहुत अच्छा लगा। इसी कंसेप्ट पर बिहार में पहली बार पटना में रोबोट मंगाया गया है। हमारा फोकस रेस्टोरेंट में आए हर फैमिली पर होगा, ताकि उनके साथ जो छोटे-छोटे बच्चे आएंगे, वो खाने के साथ-साथ मौज मस्ती भी कर सकें। इसके लिए अलग से रेस्टोरेंट के अंदर प्ले ज़ोन बनाया गया है।

40 हजार रुपए तक देते हैं सैलरी

राजकुमार आगे कहते हैं, रेस्टोरेंट में टोटल 22 स्टाफ हैं। हैड शेफ को 40 हजार, शेफ दी पार्टी को 30 हजार, कूक को 25 हजार और नॉर्मल स्टाफ को 15 हजार की सैलरी देता हूं। इस फील्ड में मुझे 15 साल का एक्सपीरियंस है। यूएस बेस कंपनी रॉयल कैबेरियन में भी मैं शेफ रह चुका हूं। वहीं, राजकुमार के बड़े भाई महेश कुमार कंकड़बाग में ही अपना कोयला रेस्टोरेंट चलाते हैं, जो कोयला पर खाना पकाने के लिए फेमस है।















# स्मिथ को वेस्टइंडीज के खिलाफ दूसरे टेस्ट में वापसी का भरोसा

**ब्रिजटाउन (बारबाडोस) (एजेंसी)।** अंतर्राष्ट्रीय क्रिकेट परिषद (आईसीसी) की आधिकारिक वेबसाइट के अनुसार ऑस्ट्रेलियाई बल्लेबाज स्टीव स्मिथ वेस्टइंडीज के खिलाफ ग्रेनेडा में होने वाले दूसरे टेस्ट के लिए चोट से उबरने के लिए समय पर वापसी को लेकर आशावादी हैं। आईसीसी विश्व टेस्ट चैंपियनशिप फाइनल के दौरान उंगली में लगी चोट के कारण कैरेबियाई टीम के खिलाफ चल रही तीन मैचों की सीरीज के शुरुआती टेस्ट से चूकने वाले स्मिथ ने हाल ही में प्रभावित क्षेत्र से अपने टांके हटवाए हैं और ऑस्ट्रेलियाई टीम में नंबर 4 पर अपनी जगह फिर से हासिल करने के लिए तैयार हैं।

अनुभवी खिलाड़ी रविवार को कैरेबियाई टीम में अपने साथियों के साथ जुड़ गए और मंगलवार को पूर्ण अभ्यास में भाग लेने की उम्मीद है ताकि वेस्टइंडीज के खिलाफ शुरुआती टेस्ट में 159 रनों से जीत दर्ज करने वाली टीम में वापसी की जा सके। स्मिथ को उनकी चोटिल उंगली के लिए एक पतली पट्टी लगाई जापगी और, हालांकि वह स्लिप में अपनी सामान्य स्थिति में फील्डिंग नहीं कर पाएंगे, लेकिन 36 वर्षीय खिलाड़ी को बल्लेबाजी करते समय कोई समस्या नहीं होने की उम्मीद है और उन्हें दूसरे टेस्ट में खेलने की उम्मीद है।

स्मिथ ने कहा, मेरे लिए, यह सामान्य प्रशिक्षण की तरह ही महसूस होगा। मुझे वास्तव में कोई दर्द या कुछ भी महसूस नहीं होता है। (यह) बस पट्टी और थोड़ी सीमित हरकत की आदत खलना है। यह बहुत बुरा नहीं है, अब मुझे वहां बहुत अधिक हरकत मिलती है, इसलिए यह अच्छा लगता है। गेंद को मारना पूरी तरह से ठीक लगा। विकेट के सामने कुछ गेंदों को फील्ड करना शायद मेरे लिए सबसे अजीब बात होगी, मुझे नहीं लगता कि मैंने कभी टेस्ट मैच में ऐसा किया है। संभवतः मिड-ऑन या मिड-ऑफ या फाइन लेग पर फील्डिंग करना, दूसरे या पहले स्लिप पर खड़े होने से थोड़ा अलग है। स्मिथ के ऑस्ट्रेलिया की टीम में वापसी का मतलब है कि रिजर्व बल्लेबाज जोश इंग्लिस को बाहर बैठना पड़ सकता है, क्योंकि उन्होंने बारबाडोस में वेस्टइंडीज के खिलाफ पहले टेस्ट के दौरान सिर्फ 5 और 12 रन बनाए थे।

शुरुआती टेस्ट में 159 रनों से जीत दर्ज करने वाली टीम में वापसी की जा सके। स्मिथ को उनकी चोटिल उंगली के लिए एक पतली पट्टी लगाई जापगी और, हालांकि वह स्लिप में अपनी सामान्य स्थिति में फील्डिंग नहीं कर पाएंगे, लेकिन 36 वर्षीय खिलाड़ी को बल्लेबाजी करते समय कोई समस्या नहीं होने की उम्मीद है और उन्हें दूसरे टेस्ट में खेलने की उम्मीद है।

स्मिथ ने कहा, मेरे लिए, यह सामान्य प्रशिक्षण की तरह ही महसूस होगा। मुझे वास्तव में कोई दर्द या कुछ भी महसूस नहीं होता है। (यह) बस पट्टी और थोड़ी सीमित हरकत की आदत खलना है। यह बहुत बुरा नहीं है, अब मुझे वहां बहुत अधिक हरकत मिलती है, इसलिए यह अच्छा लगता है। गेंद को मारना पूरी तरह से ठीक लगा। विकेट के सामने कुछ गेंदों को फील्ड करना शायद मेरे लिए सबसे अजीब बात होगी, मुझे नहीं लगता कि मैंने कभी टेस्ट मैच में ऐसा किया है। संभवतः मिड-ऑन या मिड-ऑफ या फाइन लेग पर फील्डिंग करना, दूसरे या पहले स्लिप पर खड़े होने से थोड़ा अलग है। स्मिथ के ऑस्ट्रेलिया की टीम में वापसी का मतलब है कि रिजर्व बल्लेबाज जोश इंग्लिस को बाहर बैठना पड़ सकता है, क्योंकि उन्होंने बारबाडोस में वेस्टइंडीज के खिलाफ पहले टेस्ट के दौरान सिर्फ 5 और 12 रन बनाए थे।

# छह साल के तेगबीर सिंह ने बनाया विश्व रिकार्ड

यूरोप की सबसे ऊंची पर्वत चोटी फतह की

**रूपनगर (एजेंसी)।** पंजाब में रूपनगर शहर के रहने वाले तेगबीर सिंह ने रूस में स्थित माउंट एल्ब्रस पर 18510 फुट (5642 मीटर) से अधिक की ऊंची चोटी फतह करने का विश्व रिकॉर्ड बनाया है। तेगबीर ने 20 जून को माउंट एल्ब्रस की चढ़ाई के लिए यात्रा शुरू की और 28 जून को चोटी फतह कर ली थी। इसी के साथ छह साल और नौ महीने के तेगबीर सिंह माउंट एल्ब्रस फतह करने वाले दुनिया के सबसे कम उम्र के पर्वतारोह बन गया है।

उल्लेखनीय है कि माउंट एल्ब्रस कम ऑक्सीजन वाले क्षेत्र है और यहां का सामान्य तापमान -10 डिग्री सेल्सियस तक रहता है तथा चढ़ाई के दौरान कई तरह की जटिलताओं का सामना करना पड़ता है। रूस के पर्वतारोहण, रॉक क्लाइम्बिंग और स्पोर्ट्स टूरिज्म फेडरेशन ऑफ काबडिनों बाल्केरियन रिपब्लिक ने माउंट एल्ब्रस फतह करने वाले तेगबीर को पर्वतारोहण प्रमाणपत्र जारी किया।

प्रमाणपत्र में लिखा है कि यह




प्रमाणित किया जाता है कि भारत के 6 साल 9 महीने और 4 दिन की उम्र में तेगबीर सिंह माउंट एल्ब्रस पर चढ़ने वाले दुनिया के सबसे कम उम्र के पर्वतारोही हैं। इसी के साथ तेगबीर ने पिछले साल सात वर्ष और तीन महीने

की उम्र में विश्व रिकॉर्ड बनाने वाले वाघा कुशाग्र (महाराष्ट्र, भारत के मूल निवासी) के विश्व रिकॉर्ड को पीछे छोड़ दिया है।

अगस्त 2024 में वह माउंट किलिमंजारो (अफ्रीकी महाद्वीप की सबसे ऊंची चोटी) पर चढ़ने वाले सबसे कम उम्र के एशियाई बन गए थे और उनका नाम एशिया बुक ऑफ रिकॉर्ड्स और इंडिया बुक ऑफ रिकॉर्ड्स में दर्ज है। वह अप्रैल 2024 में माउंट एवरेस्ट बेस कैंप (नेपाल) भी पहुंचे थे। चोटी फतह करने वाले तेगबीर सिंह ने कहा, 'मुझे पता था कि मुझे कहां पहुंचना है और आखिरकार मैं पहुंच गया और वहां अपने पिता के साथ एक तस्वीर खिंचवाई। तेगबीर ने कहा मैं पहली बार बर्फ पर चल रहा था, मेरे जूते भारी थे, लेकिन मैंने इसका अभ्यास किया था।

# बॉक्सिंग: निकहत और अंकुशिता की शानदार जीत, एलीट महिला मुक्केबाजी टूर्नामेंट के सेमीफाइनल में बनाई जगह

**हैदराबाद, एजेंसी।** क्वार्टरफाइनल के अन्य नतीजों में प्रीति (54 किग्रा), ज्योति (51 किग्रा) और देविका घोरपड़े (51 किग्रा) ने सर्वसम्मत फैसलों से सेमीफाइनल में जगह बनाई। दो दफा की विश्व चैंपियन निकहत जरीन ने रविवार को यहां एलीट महिला मुक्केबाजी टूर्नामेंट के दूसरे दिन शानदार जीत से 51 किग्रा वर्ग के सेमीफाइनल में प्रवेश किया। निकहत ने कल्पना पर 5-0 से शानदार जीत के साथ घरेलू दर्शकों को खुश कर दिया। पूर्व युवा विश्व चैंपियन अंकुशिता बोरों ने भी अपना सर्वश्रेष्ठ प्रदर्शन किया और राजस्थान की मुक्केबाज पार्थवी पर 5-0 की



शानदार जीत के साथ 65 किग्रा वर्ग के सेमीफाइनल में प्रवेश किया। क्वार्टरफाइनल के अन्य नतीजों में प्रीति (54 किग्रा), ज्योति (51 किग्रा) और देविका घोरपड़े

(51 किग्रा) ने सर्वसम्मत फैसलों से सेमीफाइनल में जगह बनाई।

तमिलनाडु की वी लक्ष्मी (51 किग्रा) ने लक्ष्मी देवी पर 5-0 की जीत से प्रभावित किया जबकि तनु (54 किग्रा), शशि (65 किग्रा) और यशी शर्मा (65 किग्रा) भी मजबूत प्रदर्शन की बदीलत अगले दौर में पहुंची। अंकुशिता की 'टॉक्स' साथी गीतिमोनी गोगोई 70 किग्रा में आरएससी (रेफरी द्वारा मुकाबला रोकना) के जरिए आगे बढ़ीं और बेबीरोजसना चानू (57 किग्रा) ने भी जीत दर्ज की। सेमीफाइनल सोमवार को होंगे।

# एशिया कप भारत में, पाकिस्तान को नहीं मिलेगी देश में एंट्री!

**नई दिल्ली (एजेंसी)।** पहलगाम आतंकी हमले और ऑपरेशन सिंदूर के बाद भारत में हॉकी पुरुष एशिया कप में पाकिस्तान की भागीदारी को लेकर अनिश्चितता के बीच हॉकी इंडिया के एक अधिकारी ने कहा कि इस मामले में सरकार के साथ बातचीत जारी है और उसके बाद अंतिम फैसला लिया जाएगा। बिहार का ऐतिहासिक शहर राजगीर 29 अगस्त से 9 सितंबर तक राजगीर हॉकी स्टेडियम में पुरुष एशिया कप 2025 की मेजबानी करेगा। पहलगाम में हुए घातक आतंकी हमले में 26 लोगों की जान जाने के बाद पाकिस्तान पुरुष हॉकी टीम की महाद्वीपीय प्रतियोगिता में भागीदारी खतरे में है। टूर्नामेंट में दो महीने से भी कम समय बचा है और हॉकी इंडिया अभी भी पाकिस्तान पुरुष हॉकी टीम के



**हॉकी इंडिया के अधिकारी का बयान आया सामने**

देश में आने के लिए सरकारी मंजूरी का इंतजार कर रहा है। हॉकी इंडिया के एक अधिकारी ने अगस्त में एशिया कप में पाकिस्तान की भागीदारी के बारे में पूछे जाने पर कहा, हम सरकार के संपर्क में हैं और हम उसके निर्देशों का पालन करेंगे। मौजूदा स्थिति के अनुसार मुझे नहीं लगता कि पाकिस्तान टीम को भाग लेने की अनुमति दी जाएगी।

पुरुषों का एशिया कप 2025-2026 एफआईएच पुरुष हॉकी विश्व कप के लिए क्वालीफाइंग इवेंट के रूप में काम करेगा, जिसकी मेजबानी बेल्जियम और नीदरलैंड करेंगे। टूर्नामेंट का विजेता विश्व कप में एक प्रतिष्ठित स्थान अर्जित करेगा। इसके अलावा

भारत एफआईएच हॉकी पुरुष जूनियर विश्व कप 2025 की भी मेजबानी करेगा, जो 28 नवंबर से 10 दिसंबर तक चेन्नई और मदुरै में खेला जाएगा।

पहलगाम हमले के बाद पाकिस्तान को बाहर करने की मांग के कारण भारत में जूनियर इवेंट में पाकिस्तान की भागीदारी भी संदेह में है। उन्हे विस्तारित 24-टीम टूर्नामेंट में चिर प्रतिद्वंद्वी भारत के साथ रखा गया था। पाकिस्तान की पुरुष हॉकी टीम ने आखिरी बार 2023 में भारत का दौरा किया था, जब भारत ने चेन्नई, तमिलनाडु में एशियाई चैंपियंस ट्रॉफी की मेजबानी की थी। ह्रमनप्रीत सिंह की अगुवाई वाली भारतीय टीम ने फाइनल में मलेशिया को 4-3 से हराकर रिकॉर्ड चौथा खिताब जीता था।

# FIFA WC:

# अगले साल रिकॉर्ड छठा विश्व कप खेलेंगे क्रिस्टियानो रोनाल्डो, क्लब वर्ल्ड कप नहीं खेलने की वजह भी बताई

**लिसबन, एजेंसी।** ऐसी अटकलें थीं कि वह अमेरिका में चल रहे क्लब विश्व कप में खेलने के लिए किसी अन्य क्लब से जुड़ सकते हैं। हालांकि, उन्होंने इसका खंडन किया और अगले साल फीफा विश्व कप खेलने की इच्छा जताई है।

स्टार फुटबॉलर क्रिस्टियानो रोनाल्डो रिकॉर्ड छठे फीफा विश्व कप में खेलने के लिए क्लब विश्व कप का हिस्सा नहीं बने हैं। उन्होंने कहा कि उनके लिए यह लंबा सत्र है और वह आराम कर के खुद को फिट और तरोताजा रखना चाहते हैं। रोनाल्डो अगले साल फीफा विश्व कप तक 41 वर्ष के हो जाएंगे। रोनाल्डो ने सऊदी अरब के अपने क्लब अल नस्र द्वारा पोस्ट किए गए एक ई-स्टाग्राम वीडियो में कहा, मेरे पास क्लब विश्व कप खेलने के कुछ प्रस्ताव थे, लेकिन मुझे लगता है कि इसका कोई मतलब है क्योंकि मैं अच्छी तरह से आराम करना और बेहतर तैयारी करना पसंद करता हूं। यह सत्र बहुत लंबा होगा क्योंकि सत्र के अंत में विश्व कप खेला जाना है।

उन्होंने अल नस्र के साथ दो साल के अनुबंध विस्तार पर हस्ताक्षर करने के बाद कहा, इसलिए मैं न केवल अल नस्र के लिए बल्कि राष्ट्रीय टीम के लिए भी तैयार रहना चाहता हूं। 40 वर्षीय रोनाल्डो ने तीन हफ्ते पहले स्पेन के खिलाफ पेनल्टी शूटआउट जीत के साथ पुर्तगाल को नेशंस लीग ट्रॉफी जीतने में मदद की थी।

इससे पहले ऐसी अटकलें थीं कि वह अमेरिका में चल रहे क्लब विश्व कप में खेलने के लिए किसी अन्य क्लब से जुड़ सकते हैं। वह और लंबे समय से अर्जेंटीना के प्रतिद्वंद्वी लियोनेल मेसी अगले साल अमेरिका, कनाडा और मैक्सिको की सह-मेजबानी वाले टूर्नामेंट में छह विश्व कप में खेलने वाले खिलाड़ी बन सकेंगे हैं।



# अमेरिका के मैथ्यू मार्कस ने वर्ल्ड क्रिटिक क्रॉसवर्ड चैंपियनशिप 2025 - व्यक्तिगत खिताब जीता

**लंदन, एजेंसी।** वर्ल्ड क्रिटिक क्रॉसवर्ड चैंपियनशिप 2025 की शुरुआत 28 जून को इसके प्रमुख इवेंट व्यक्तिगत चैंपियनशिप के साथ रोमांचक अंदाज में हुई। यह एक घंटे की तीव्र ऑनलाइन प्रतियोगिता थी, जिसमें दुनिया के सर्वश्रेष्ठ क्रॉसवर्ड सॉल्वर्स ने अपनी बुद्धिमत्ता और शब्दों की पकड़ का परिचय दिया। कड़े मुकाबले के बाद, मैथ्यू मार्कस (अमेरिका) ने बाजी मारी और विश्व विजेता का खिताब अपने नाम किया।

यह मुकाबला भाषायी कौशल और मानसिक फुर्ती का शानदार संगम रहा। एरिक एगार्ड, मार्क गुडलीफ, और कॉलीन थॉमस जैसे दिग्गजों की उपस्थिति और नए प्रतिभागियों के प्रभावशाली प्रदर्शन ने इस आयोजन को अनुभव और नई ऊर्जा का संगम बना दिया। इस व्यक्तिगत चैंपियनशिप में दो कठिन क्रिटिक क्रॉसवर्ड ग्रिड शामिल थे।

# विंबलडन रिकॉर्ड 25वां ग्रैंड स्लैम खिताब जीतने का सबसे अच्छा मौका: नोवाक जोकोविच

**लंदन, एजेंसी।** नोवाक जोकोविच से भले ही अब किसी टूर्नामेंट के शुरू होने पर अक्सर उनके संन्यास को लेकर सवाल किया जाता है लेकिन इस स्टार टेनिस खिलाड़ी की निगाह सोमवार से शुरू होने वाले विंबलडन पर टिकी हैं जिसे वह अपना रिकॉर्ड 25वां ग्रैंड स्लैम खिताब जीतने का सर्वश्रेष्ठ मौका मानते हैं।

जोकोविच अभी 38 साल के हैं और विंबलडन से पहले उनसे यही सवाल पूछा गया कि क्या वह आखिरी बार इस प्रतियोगिता में खेलेंगे। इस 24 बार के ग्रैंड स्लैम चैंपियन का जवाब भी रटा रटाया था। जोकोविच ने कहा, 'क्या यह मेरा आखिरी ग्रैंड स्लैम टूर्नामेंट हो सकता है। इसको लेकर अभी मैं पक्के तौर पर कुछ नहीं कह सकता हूं। मैं अगले साल फ्रेंच ओपन या किसी अन्य ग्रैंड स्लैम टूर्नामेंट में भाग लूंगा या नहीं, इसको लेकर निश्चित नहीं हूं। उन्होंने कहा, 'मेरी इच्छा

कई और साल तक खेलना है। मैं शारीरिक और मानसिक रूप से पूरी तरह फिट रहना चाहता हूं। यही मेरा लक्ष्य है लेकिन उम्र के इस पड़ाव पर आप पक्के तौर पर कुछ नहीं कह सकते कि आगे क्या होगा। जोकोविच ने यह स्वीकार किया कि ऑल इंग्लैंड क्लब उन्हें एक और ग्रैंड स्लैम एकल खिताब जीतने का सबसे अच्छा अवसर प्रदान कर सकता है, जिससे वह अपने करियर में कुल 25 खिताब जीत सकेंगे। यह एक ऐसी संख्या जिस तक कोई भी टेनिस खिलाड़ी नहीं पहुंच पाया है। विंबलडन में सात बार के चैंपियन जोकोविच ने कहा, 'मैं इस बात पर सहमत हो सकता हूं कि विंबलडन में फिर से चैंपियन बनने का यह मेरे लिए सबसे अच्छा मौका हो सकता है। यह परिस्थितियों पर निर्भर करेगा लेकिन अभी मैं बहुत अच्छा महसूस कर रहा हूं। जोकोविच मंगलवार को पहले दौर में एलेक्जेंडर मुलर का सामना करेंगे।



# फॉफ ने ठोका सीजन का दूसरा शतक टेक्सास ने मुकाबला 39 रन से जीता

**नई दिल्ली, एजेंसी।** मेजर लीग क्रिकेट के 21वें मैच में टेक्सास सुपर किंग्स के कप्तान फॉफ डुल्लेसिस ने एमआई न्यूयॉर्क के खिलाफ कप्तानी पारी खेलते हुए नाबाद शतक लगाया। ये इस सीजन में डुल्लेसिस का दूसरा शतक रहा साथ ही ओवरऑल इस लीग में ये उनका तीसरा शतक रहा और वो इस लीग में सबसे ज्यादा शतक लगाने वाले खिलाड़ी बन गए। इस मैच में न्यूयॉर्क के कप्तान निकोलस पूरन ने टॉस जीतकर पहले बॉलिंग करने का फैसला किया और फिर सुपर किंग्स ने पहले खेलते हुए डुल्लेसिस के नाबाद शतक और डोनेवन फेररा के तूफानी अर्धशतकीय पारी के दम पर 20 ओवर में 4 विकेट पर 223 रन का मजबूत स्कोर खड़ा किया।

न्यूयॉर्क के खिलाफ डुल्लेसिस ने अपना शतक 51 गेंदों पर पूरा किया जबकि इस मैच में उन्होंने 53 गेंदों पर नाबाद 103 रन की पारी खेली। इस पारी के दौरान उनका स्ट्राइक रेट 194.34 का रहा जबकि उन्होंने 9 छक्के और 5 चौके भी लगाए। इस सीजन में ये डुल्लेसिस का दूसरा शतक रहा इससे पहले उन्होंने सैन फ्रांसिस्को युनिर्कॉर्स के खिलाफ 20 जून को 100 रन की पारी खेली थी। डुल्लेसिस 40 साल की उम्र में जिस तरह की बैटिंग कर रहे हैं वो अपने आप में कमाल है और मेजर लीग क्रिकेट के इतिहास में वो अब सबसे ज्यादा शतक (3) लगाने वाले बैटर भी बन गए हैं। वहीं टी20 क्रिकेट में ओवरऑल ये डुल्लेसिस का 8वां शतक रहा। सुपर किंग्स ने कप्तान डुल्लेसिस के नाबाद 103 रन की पारी साथ ही डोनेवन फेररा की अर्धशतकीय पारी के दम पर 223 रन बनाए। फेररा ने भी गजब की पारी इस मैच में खेली और उन्होंने 265.00 की स्ट्राइक रेट के साथ 20 गेंदों पर 53 रन ठोक दिए। उन्होंने अपनी पारी के दौरान 5 छक्के और 3 चौके भी लगाए। इसके अलावा मार्क्स स्टोइनिस ने भी 22 गेंदों पर 25 रन जबकि सैतेजा मुकामल्ला ने भी 18 गेंदों पर 25 रन की पारी खेली। एमआई न्यूयॉर्क की तरफ से रुशिल उगरकर और जॉर्ज लिंडे को 2-2 सफलता मिली।

# आयुष ने यूएस ओपन सुपर 300 के साथ बीडब्ल्यूएफ टूर पर जीता पहला खिताब, तन्वी उप-विजेता रही

**आयोवा (अमेरिका) (एजेंसी)।** उभरते हुए भारतीय बैडमिंटन खिलाड़ी आयुष शेही ने यूएस ओपन सुपर 300 के पुरुष एकल फाइनल में कनाडा के ब्रायन यांग को सीधे गेम्स में हराकर अपना पहला बीडब्ल्यूएफ विश्व टूर खिताब जीता। आयुष की इस जीत ने मौजूदा सत्र में विश्व टूर पर भारत के खिताबी सूखे को खत्म किया। विश्व जूनियर चैंपियनशिप (2023) कांस्य पदक विजेता 20 साल के आयुष नेतीसरी वरीयता प्राप्त यांग को

47 मिनट तक चले मुकाबले में 21-18, 21-13 से हराया। इस जीत के साथ उन्होंने एक शानदार सप्ताह का समापन किया जिसमें सेमीफाइनल में शीर्ष वरीयता प्राप्त चोउ टिएन चेन के खिलाफ पिछड़ने के बाद वापसी करते हुए एक यादगार जीत भी शामिल है। यांग के खिलाफ यह आयुष की यह तीसरी जीत है। उन्होंने इस साल की शुरुआत में मलेशिया और ताइपे ओपन में भी कनाडा के इस खिलाड़ी को दो बार हराया था। महिला एकल के फाइनल में 16 वर्षीय तन्वी शर्मा उपविजेता रहीं। उन्हें शीर्ष वरीयता प्राप्त अमेरिका की बेइवेन झांग के खिलाफ तीन गेम तक चले कड़े मुकाबले में हार का सामना करना पड़ा। विश्व टूर स्तर के अपने पहले फाइनल में खेल रही गैर-वरीयता प्राप्त इस किशोर खिलाड़ी को 46 मिनट में 11-21, 21-16, 10-21 से शिकस्त का सामना करना पड़ा।

# पाकिस्तान के पूर्व क्रिकेटर को बड़ी जिम्मेदारी

# ● पीसीबी ने टेस्ट टीम का कार्यवाहक मुख्य कोच बनाया

**लाहौर (एजेंसी)।** पाकिस्तान क्रिकेट बोर्ड (पीसीबी) ने अजहर महमूद को पुरुष टेस्ट टीम का कार्यवाहक मुख्य कोच नियुक्त किया है। पीसीबी की ओर से अजहर की नियुक्ति को लेकर जारी बयान में कहा है कि अजहर महमूद ने शानदार अनुभव के साथ राष्ट्रीय टीम के सहायक मुख्य कोच की भूमिका को संभाला है। वह लंबे समय से टीम के रणनीतिक कोर का अहम हिस्सा रहे हैं। क्रिकेट के बारे में उनका गहरा ज्ञान, अंतरराष्ट्रीय अनुभव और इंग्लिश काउंटी सिकर्ट में सफलता हासिल करना उन्हें इस पद के लिए असाधारण रूप से उपयुक्त बनाता है। उन्होंने कहा कि अजहर अपने मौजूदा अनुबंध के समापन, अगले टेस्ट मैचों, अक्टूबर में दक्षिण अफ्रीका के खिलाफ घरेलू मैदान पर और दिसंबर-जनवरी में श्रीलंका के खिलाफ घरेलू मैदान पर होने मैचों तक अपने पद पर बने रहेंगे।

अजहर को 2024 की शुरुआत में पाकिस्तान के न्यूजीलैंड के सफेद गेंद दौर से पहले अंतरिम आधार पर नियुक्त किए जाने के बाद से राष्ट्रीय टीम के सहायक कोच थे। 50 वर्षीय पूर्व ऑलराउंडर ने 20 साल की उम्र में क्रिकेट में पदार्पण किया था।



## पैक्स प्रतिनिधियों को मानदेय देने की मांग

हसपुरा (औरंगाबाद) (नि.सं.)। पैक्स अध्यक्षों तथा सदस्यों को भी अन्य पंचायत जनप्रतिनिधियों की तरह मानदेय देने की मांग जोर पकड़ने लगी है। ईटवॉ पैक्स सदस्य सह सामाजसेवी लक्ष्मण सिंह कुशवाहा ने बिहार के सीएम नीतीश कुमार से शीघ्र इन्हें भी मानदेय की मांग की है। इनका कहना है कि जब बिहार के ग्राम कचहरी के पंच से लेकर जिला परिषद अध्यक्ष तक आपने बल्ले बल्ले कर दिया गया तो इन पैक्स अध्यक्षों तथा सदस्यों को क्यों नहीं किया जा सकता है। कहा कि ये भी तो प्रत्यक्ष जनता के वोट से निर्वाचित हुये है।

## पुलिस कार्यालय में जनता दरबार का आयोजन आवेदकों की समस्याओं का हुआ त्वरित निष्पादन

एसवीवी संवाददाता | औरंगाबाद

आम नागरिकों की समस्याओं के त्वरित समाधान और पुलिस प्रशासन के प्रति विश्वास बढ़ाने के उद्देश्य से सोमवार को पुलिस उपाधीक्षक (मुख्यालय-1) के द्वारा पुलिस कार्यालय परिसर में जनता दरबार का आयोजन किया गया। इस दरबार में जिले के विभिन्न क्षेत्रों से आए आवेदकों ने अपनी शिकायतें,



समस्याएं और आवेदन प्रस्तुत किए, जिन पर पुलिस उपाधीक्षक ने गंभीरता से विचार किया और तत्काल

कार्रवाई हेतु संबंधित थाना प्रभारियों को निर्देश जारी किए। जनता दरबार में उपस्थित नागरिकों को भरोसा

दिलाया गया कि हर न्यायसंगत समस्या का समाधान प्रार्थमिकता के आधार पर किया जाएगा और किसी भी स्तर पर लापरवाही को बर्दाश्त नहीं किया जाएगा। पुलिस उपाधीक्षक ने स्पष्ट किया कि औरंगाबाद पुलिस आम जनता के साथ संवाद बनाकर उनके सहयोग से अपराध नियंत्रण और विधिव्यवस्था को सुदृढ़ करने के लिए प्रतिबद्ध है।

## लोक समिति का 48वां स्थापना दिवस समारोह धूमधाम से संपन्न

एसवीवी संवाददाता | औरंगाबाद

शहर के पृथ्वीराज चौहान स्मृति भवन में सोमवार को लोकनायक जयप्रकाश नारायण द्वारा स्थापित गैरदलीय जनसंगठन लोक समिति का 48वां स्थापना दिवस समारोह उत्साह और गंभीर विचार-विमर्श के साथ संपन्न हुआ। इस अवसर पर आयोजित सम्मेलन में देश भर से प्रतिनिधियों और सामाजिक कार्यकर्ताओं ने हिस्सा लिया और समकालीन सामाजिक, राजनीतिक एवं सांस्कृतिक मुद्दों पर सार्थक चर्चा की। समारोह के मुख्य अतिथि लोक समिति के राष्ट्रीय अध्यक्ष गिरिजा सतीश ने ध्वजारोहण कर कार्यक्रम का शुभारंभ किया, तत्पश्चात



समवेत स्वर में उपस्थित प्रतिनिधियों ने राष्ट्रगान किया। गिरिजा सतीश ने अपने संबोधन में जम्मू-कश्मीर के पहलगाम में हाल में हुए आतंकी हमले की कड़ी निंदा करते हुए कहा कि आज विश्व भर में जो युद्ध और हिंसा हो रही है, उसके पीछे सत्ताधारियों की स्वार्थपूर्ण नीतियां जिम्मेदार हैं जो आम नागरिकों की कीमत पर मनमानी कर रहे हैं।

उन्होंने कहा कि संकीर्ण राष्ट्रवाद के बजाय अब समय आ गया है कि हम मानवता आधारित समाज निर्माण की ओर बढ़ें। उन्होंने नशाखोरी, स्त्री-पुरुष असमानता, और धर्म के नाम पर फैलते संप्रदायवाद को समाज के लिए बेहद चिंता का विषय बताया और इनके खिलाफ जनजागरण का आवश्यकता जताई।

## नक्सल प्रभावित गांवों में गूंजा 'प्रमोद सिंह जिंदाबाद' ग्रामीणों ने कहा – विधायक हो तो प्रमोद सिंह जैसा

निज संवाददाता | रफीगंज (औरंगाबाद)

जैसे-जैसे बिहार में विधानसभा चुनाव की आहट तेज होती जा रही है, जैसे-जैसे राजनीतिक गतिविधियां भी गरमाने लगी हैं। खासकर औरंगाबाद जिले के रफीगंज विधानसभा क्षेत्र में चुनावी माहौल दिन-ब-दिन दिलचस्प होता जा रहा है। इसी क्रम में एक नाम तेजी से उभरकर सामने आ रहा है – प्रमोद सिंह। इन दिनों वे जिस अंदाज में क्षेत्र में सक्रिय हैं, वह न सिर्फ चर्चा का विषय है, बल्कि ग्रामीणों में एक उम्मीद की किरण भी जगा रहा है। सोमवार को प्रमोद सिंह ने रफीगंज विधानसभा के अंतर्गत आने वाले बेहद दुर्गम और नक्सल प्रभावित गांवों का दौरा किया। इनमें मदनपुर प्रखंड के नीमा आजन पंचायत के तिलैया, चरईया, नवाडीह, जोडरवा, सहजपुर, कनौदी, बल्हावार, कल्याणपुर, नीमाडीह, गुरमडीह, सहियार, कोल्लैनिया, कोईलवा, आजाद बिगहा, चक्रपुर, मुंशी



बिगहा, रामराज बिगहा, मसखारा और छालीदोहर जैसे गांव शामिल रहे। इन गांवों में पहुंचते ही ग्रामीणों ने जोरदार स्वागत किया। "प्रमोद सिंह जिंदाबाद" और "रफीगंज का विधायक कैसा हो, प्रमोद सिंह जैसा हो" जैसे नारे गूंज उठे। गांव के बुजुर्गों ने उन्हें आशीर्वाद दिया, तो युवाओं ने समर्थन का ऐलान कर दिया। प्रमोद सिंह ने हर गांव में छोटी-छोटी सभाएं कर ग्रामीणों की समस्याएं सुनी और उन्हें आश्वासन दिया कि जो भी परेशानी है, वह संबंधित अधिकारियों

से बात कर जल्द हल करवाएंगे। प्रमोद सिंह ने ग्रामीणों को संबोधित करते हुए कहा कि अब समय आ गया है कि जनता खुद तय करे कि किसे अपना प्रतिनिधि चुने। पैसा बांटने वाले नेताओं

से सावधान रहें। अब जनप्रतिनिधि वो बनना चाहिए जो जनता की बात सुने, उनके बीच रहे और हर फैसले में जनता को भागीदार बनाए। उन्होंने साफ कहा कि अगर उन्हें मौका मिलता है तो वे रफीगंज विधानसभा को एक आदर्श विधानसभा बनाएंगे और यह तय करेंगे कि किस इलाके में क्या विकास कार्य होने हैं, इसका निर्णय वहां के लोग मिलकर करें। प्रमोद सिंह के इस अंदाज से ग्रामीण काफी प्रभावित नजर आए। उन्होंने कहा कि पहले जिन जनप्रतिनिधियों को उन्होंने वोट दिया, वे चुनाव जीतने के बाद इलाके से गायब हो गए। न सड़क बनी, न स्वास्थ्य सेवा पहुंची और न ही शिक्षा

या रोजगार की स्थिति सुधरी। लेकिन इस बार गांव के लोगों ने यह ठान लिया है कि वे सोच-समझकर फैसला लेंगे और ऐसा नेता चुनेंगे जो उनके दुःख-सुख का साथी बने। ग्रामीणों की माने तो इस बार वोट नहीं बिकेगा, बल्कि बदलाव की लहर दौड़ेगी। गांव-गांव में प्रमोद सिंह को समर्थन देने का ऐलान हो रहा है और लोग अब चुनावी मौसम को एक क्रांति में बदलते देखना चाहते हैं। निःसंदेह, रफीगंज में इस बार चुनावी बयार कुछ खास बह रही है और केंद्र में है प्रमोद सिंह, जिनके प्रति ग्रामीणों की आस और विश्वास दिन-ब-दिन बढ़ता ही जा रहा है।

डॉक्टर-डे की हार्दिक शुभकामनाएं

**डॉ. निर्मल कुमार सिंह**  
फिजीशियन एवं सर्जन

**माता देवरानी चिकित्सालय**  
डिहरी ऑन मोन (रोहतास)

नोट :- गरीब मरीजों का इलाज बहुत ही कम खर्च में किया जाता है।

तबादले पर दी गई परिवार न्यायालय के प्रधान न्यायाधीश को विदाई औरंगाबाद (एसवीवी सं.)। औरंगाबाद व्यवहार न्यायालय के परिवार न्यायालय के प्रधान न्यायाधीश सत्यभूषण आर्य को तबादले के बाद सोमवार को जिला विधिज्ञ संघ में विदाई दी गई। अधिवक्ता सतीश कुमार स्नेही ने बताया कि पटना हाईकोर्ट द्वारा परिवार न्यायालय के प्रधान न्यायाधीश सत्यभूषण आर्य का तबादला बांका व्यवहार न्यायालय में प्रधान जिला जज पद पर किया गया है। वें औरंगाबाद परिवार न्यायालय के 13वें प्रधान न्यायाधीश के रूप में 22 जनवरी 2024 से 30 जून 2025 तक रहे। उनके कार्यकाल में करीब 2200 रिकॉर्ड वादों का निष्पादन हुआ। उनके कार्यकाल में लोक अदालत में भी सर्वाधिक पारिवारिक मामलों का निष्पादन कराया गया, जिसकी सराहना और प्रशंसा जिला विधिज्ञ संघ के अध्यक्ष विजय कुमार पांडेय, महासचिव जगनारायण सिंह, अधिवक्ता संघ के अध्यक्ष संजय सिंह और महासचिव सिद्धेश्वर विधाई ने किया।

डॉक्टर-डे की हार्दिक शुभकामनाएं

**दृष्टि आई केयर हॉस्पिटल**  
भेरोपुर, निकट बालाजी लाइन होटल, चतरा मोड़, औरंगाबाद (बिहार)  
A Unit of Dr. A.P.J. Abdul Kalam Charitable Trust

- औरंगाबाद में पहली बार अनुभवी चिकित्सकों द्वारा बच्चों की आंखों की जांच एवं चश्मे की जांच की व्यवस्था
- आंखों के परदे की जांच एवं इलाज निःशुल्क (मुख्यतः डायबिटिक चीनी रोगों के लिए)
- आयुष्मान भारत जन आरोग्य योजना के तहत मोतियाबिंद का उपचार एवं विदेशी लेंस प्रत्यारोपण निःशुल्क

मो. अजहर खान  
निदेशक  
मो. - 7004243467

डॉक्टर-डे की हार्दिक शुभकामनाएं

**आशादीप क्लिनिक**  
पिलर नम्बर 72, मंगल मार्केट, राजा बाजार, पटना

प्रत्येक रविवार लाल बाबु मार्केट, भखरुआ मोड़, दाउदनगर (औरंगाबाद)

नंबर लगाने हेतु सम्पर्क करें:  
7542099612, 7458880426

**DR. SONALI GUPTA**  
MBBS (GOLD MEDALIST BHU)  
MS, INFERNITY (OBS GYNAE BHU)  
DIPLOMA IN REPRODUCTIVE MEDICINE (GERMANY)  
FELLOWSHIP IN REPRODUCTIVE MEDICINE

**DR. VIKAS KUMAR**  
MBBS, MS, Mch UROLOGY  
CONSULTANT UROLOGIST  
ANDROLOGIST AND  
TRANSPLANT SURGEON

सभी प्रकार की यूरोलॉजिकल एवं लेप्रोस्कोपिक सर्जरी के लिए उत्कृष्ट संस्थान

डॉक्टर-डे की हार्दिक शुभकामनाएं

**MRM HEALTH POINT**  
Opp. BANDHAN BANK MAHARAJGANJ ROAD, AURANGABAD

किसी भी Trauma एवं Surgical  
**Emergency 24 X 7 Hrs.**  
तत्पर आपका एम.आर.एम हेल्थ प्वाइन्ट

- प्रसूति एवं बांझपन रोगों का विशेष इलाज की व्यवस्था
- इन्डोस्कोपी एवं लेप्रोस्कोपिक की उत्तम व्यवस्था

**डॉ. जे. कुमार**  
एम.बी.बी.एस (पटना)  
एमएस (जेनरल सर्जरी)  
एमसीएलएस (इन्टरनेशनल  
कोलेज ऑफ लेप्रोस्कोपिक  
सर्जरी) ए.टी.एल.एस, ए.यू.टी.  
एल.एस (एक्स ट्राना सेन्टर  
नई दिल्ली) एमसी मास  
(एक्स नई दिल्ली) भूतपूर्व  
सीनियर रेसिडेंट सर्जन,  
एक्स नई दिल्ली

**डॉ. श्रीमती भावना**  
एम.बी.बी.एस (पैट)  
डी.जी.ओ. (पी.एम.सी.एच., पटना)  
एफ मास. फेलोशीप ए., आर.टी.  
(वर्ल्ड लैप्रोस्कोपिक सेन्टर, दिल्ली)  
एस.सी. मास, एक्स नई दिल्ली भूतपूर्व  
सीनियर रेसिडेंट माइनोकोलॉजिस्ट  
मूलानन्द एवं मैक्स हेल्थ  
केयर, नई दिल्ली

मो. 8677868013, 8677868014  
Email: mmhealthpoint@gmail.com

डॉक्टर-डे की हार्दिक शुभकामनाएं

**शांता नर्सिंग इंस्टिट्यूट**  
बिहार सरकार और राज्य नर्सिंग काउंसिल द्वारा मान्यता प्राप्त  
Indian Nursing Council से Approved

अब नर्सिंग की पढ़ाई,  
औरंगाबाद में हुई आसान...

**नामांकन प्रारंभ**  
ANM  
Auxiliary Nurse and Midwife  
द्विवर्षीय पाठ्यक्रम

Hostel Available  
Calm and polite Atmosphere  
Top Class Infrastructure  
Experienced Guidance

सम्पर्क करें: 9546392904, 7991187121  
डॉ. शोभा रानी सिन्हा (निदेशक)  
ग्रोथ सेंटर, जसोइया मोड़, औरंगाबाद

डॉक्टर-डे की हार्दिक शुभकामनाएं

शुद्धता का प्रतीक, **शुद्ध आहार** आटा

**श्री शाश्वत राज एग्रो प्रा. लि.**  
ग्रोथ सेंटर, जसोइया, औरंगाबाद

5 किलो, 10 किलो  
एवं 25 किलो के पैक में  
उपलब्ध

शुद्ध आहार, स्वस्थ परिवार।  
शुद्ध आहार, खुशियां अपार

व्हालिटी : पुष्ट एवं उच्च व्हालिटी के गेहूं द्वारा निर्मित शुद्ध आहार। किसान की आमदनी बढ़ाया।  
अत्याधुनिक मशीन : न्यूक्लिक सिस्टम (हवा पद्धति) द्वारा आटा की तैयारी शुद्ध आहार नयी प्रौद्योगिक लाया।  
धुला हुआ गेहूं : गेहूं को साफ पानी से साफ कर आठ घंटे स्ट्रे दिया जाता है ताकि रोटी ठंडा होने के बाद भी मुलायम रहे।

**10 लाख से अधिक संतुष्ट उपभोक्ता...**

डॉक्टर-डे की हार्दिक शुभकामनाएं

**पल्स विमेन हॉस्पिटल**  
महाराजगंज रोड, न्यू एरिया, औरंगाबाद

डॉ. रविचंद्रन  
मोनोलॉजिस्ट

Mob.  
9431256321

डॉ. शोभा-रानी  
प्रसूति एवं स्त्री विशेषज्ञ

डॉक्टर-डे की हार्दिक शुभकामनाएं

**N.C. UROLOGY CENTRE**  
Opp. Bijli Office, Ranjendra Nagar, Road No. 1, Patna- 800016

**DR. NIKHIL CHOUDHARY**  
MS (Surgery)  
M.Ch. (Urology) IGIMS  
Consultant Urologist and  
Andrologist  
Uro Onco Surgeon

एम.एस. (सर्जरी)  
एम.सी.एच. (मूत्र रोग विशेषज्ञ)  
आई.जी.आई.एम.एस.  
मूत्र रोग एवं यौन रोग विशेषज्ञ  
मूत्र रोग कैंसर सर्जन

**डॉ. निखिल चौधरी**  
Mob.- 9334494314, 9939219883